

د عیسی مسیح په هکله د مرقوس انجیل

د کتاب پیژندنه

دا انجیل د روح القدس څخه په
الهام اخیستلو سره د مرقوس په نوم
د یو کس له خوا د ۵۵ څخه د ۶۵
میلاډي کلونو ترمنځ لیکل شوی
دی. کله چې عیسی په دې نړۍ کې
و، هغه هرځای ته تللو او دا خبر به
یې ورکاوه چې د خدای پاچاهي
نړۍ ته د هغه په راتللو سره راغلي

ده. په هغه وخت کې مرقوس نوی
خوان شوی ؤ. مرقوس د پطروس
سره چې د عیسی د شاگردانو څخه
ؤ، آشنا شو. وروسته له دې چې
عیسی مسیح بېرته اسمان ته
وخوت، مرقوس د خلاصون د هغه
زېري په رسولو کې چې د عیسی
مسیح له خوا ؤ، د پطروس سره
همکار شو.

مرقوس د عیسی کیسه په ساده
او په زړه پورې توګه بیانوي او په
هغو کارونو باندې ټینګار کوي چې

عیسی سرته رسولي وو. هغه د
تعمید غسل ورکونکي یحیی د
پیغام په هکله د یوې لنډې مقدمې
نه وروسته د تعمید او د عیسی د
وسوسو په هکله خبرې کوي.
وروسته له دې چې عیسی شاگردانو
ته بلنه ورکړه چې په هغه پسې روان
شي، هغوی ولیدل چې عیسی
معجزې بنایي، پېریان وباسي، د
خلکو گناهونه بخښي او په پوره
واک او اختیار سره تعلیم ورکوي.
خو هغوی د هغه د مړینې او بیا
راژوندی کېدلو تر وخته د هغه په

مقصد پوه نه شول. له بلي خوا د
عیسی مخالفینو د هغه سره خپله
دبښمني نوره هم زیاته کړه. په پای
کې مرقوس د عیسی د دنیاوي ژوند
د وروستی هفتې پېښې او په صلیب
باندي د هغه د مړینې او د مړو نه بیا
راژوندي کېدل بیانوي.

مرقوس په دې انجیل کې مونږ
ته ښایي چې عیسی خپل ځان ته د
«انسان زوی» وایي. په بل عبارت
هغه څوک چې په ځمکه او اسمان
باندي د خدای د واک او اختیار

استازیتوب کوي. دا هغه څوک دی
چې خپل ژوند به له لاسه ورکوي،
ترڅو خلک د گناهونو څخه خلاص
کړي. هغه خپل قدرت او واک او
اختیار د پېریانو په ویستلو، د
گناهونو په بڅښلو او ناروغانو ته په
شفا ورکولو سره ښکاره کوي. هغه
دا تعلیم هم ورکوي چې هر څوک
چې د هغه شاگرد شي، نو هغه به د
خوړونو او کړاوونو سره مخ کېږي،
لکه څنګه چې هغه خپله باید
کړاوونه وزغمي او مړ شي. خو
بیا هم په پای کې جلال او تلیپاتي

ژوندون د عیسی په پیروی ترلاسه
کیري.

همدارنگه د مرقوس په انجیل
کې خدای عیسی ته خپل گران زوی
وایي، بې له شکه د جسماني اړیکو
په خاطر نه بلکې په دې خاطر چې
هغه کټ مټ هماغه فطرت درلود
کوم چې خدای یې لري. نو له دې
امله عیسی هغه ته «پلار» ویل. د
عیسی دغه لقبونه یعنی د «انسان
زوی» او د «خدای زوی» د عیسی
دوه گوني خصلتونه یا ذات

خرگندوي چي هغه هم انسان دی او
هم الهي ذات دی.

د موضوعگانو لست:

د انجيل پيل: ۱:۱-۱۳

په جليل کي د عیسی خدمتونه:

۱:۱۴ - ۹:۵۰

له جليل څخه تر اورشليمه د

عیسی تعليم او معجزې: ۱:۱۰-۵۲

په اورشليم او شاوخوا سيمو کي

د عیسی د ژوند وروستنی هفته: ۱۱

- ۱۵ فصلونه

د عیسی بیا راژوندي کېدل،
بنکاره کېدل او اسمان ته ختل:

۱۶:۱-۱۹

① دا د خدای د زوی عیسی

مسیح د زېږي پیل دی. ② هغه

داسې پیل شو لکه څنګه چې د

اشعیا نبي په کتاب کې لیکل شوي

دي: «ګوره، زه به خپل استازی ستا

څخه مخکې ولېږم چې ستا دپاره

لاره تیاره کړي.

③ یو شوک چیغې وهي د بنته
کې

کړی تیاره د خبنتن
د پاره لاره

لاره کړی سمه د هغه
د پاره»

د تعمید غسل ورکونکي یحیی وعظ

(متي ۱:۳-۱۲ او لوقا ۱:۳-۱۸ او یوحنا ۱:۱۹-۲۸)

④ د تعمید ورکونکي یحیی په

د بنته کې رابنکاره شو او وعظ یې

کاوه چې خلک باید د خپلو گناهونو
د بڅښنې په خاطر توبه وباسي او د
تعمید غسل واخلي. ⑤ د ټولې
یهودیې خلک او د اورشلیم ټول
اوسېدونکي یحیی ته راتلل. هغوی
په خپلو گناهونو باندې اقرار کاوه او
د اردن په سیند کې یې د هغه په
لاس د تعمید غسل اخیسته. ⑥
یحیی داسې کالي اغوستل چې د
اوبن د وړیو څخه جوړ شوي وو او
د خرمنې کمر بند به یې له ملا تړلو
او ملخان او ځنگلي شات به یې
خوړل. ⑦ هغه اعلان کاوه او ویل

به يې: «زما خخه وروسته چې کوم
خوک راروان دی، هغه زما خخه
ډېر زورور دی، زه د دې لایق هم
نه یم چې ټیټ شم او د هغه د خپلیو
تسمې خلاصې کړم. ^۸ زه تاسو ته
په اوبو باندي د تعمید غسل درکوم،
خو هغه به درته په روح القدس د
تعمید غسل درکړي.»

د عیسی د تعمید غسل او د هغه
ازمېښت

(متي ۱۳:۳ - ۱۱:۴ او لوقا ۲۱:۳-۲۲، ۱:۴-۱۳)

^۹ داسې وشول چې په هماغو

ورخو کي عیسی د جلیل د ولایت د
ناصرې د بنار خخه راغی او د اردن
په سیند کي یې د یحیی په لاس د
تعمید غسل واخیست. (۱۰) کله چي
عیسی د اوبو خخه راووت، نو ویې
لیدل چي ناخاپه اسمان سوری شو
او روح القدس د کوترې په شکل په
هغه باندي رانازل شو (۱۱) او له
اسمان نه یو اواز راغی چي ویل یې:
«ته زما گران زوی یې، زه ستا خخه
خوشحاله یم.» (۱۲) سمدلاسه روح
القدس هغه دینتې ته په تلو مجبور
کړ. (۱۳) هغه خلو پښت ورخې په

دبنته کي و او شیطان د هغه ازمېښت
کاوه. عیسی په هغه خای کي و
چېرته چې ځنگلي ځناور وو او
فرښتو د هغه خدمت کاوه.

عیسی څلورو ماهیگیرانو ته بلنه
ورکوي

(متي ۱۲:۴-۲۲ او لوقا ۴:۱۴-۱۵، ۵:۱-۱۱)

①۴ کله چې یحیی په زندان کي
واچول شو، نو عیسی جلیل ته لاړ
او هلته یې د خدای زېری اعلاناوه
①۵ او ویل یې: «اوس هغه وخت
رارسېدلی دی او د خدای پاچاهي

رائژدې شوې ده. توبه وباسئ او په
زېري باندي ايمان راوړئ.»

①٦ کله چې عيسى د جليل د

بحيري په غاړه گرځېده، نو شمعون
او د هغه ورور اندرياس يې وليدل.

هغوی په بحيره کې جال اچاوه،

ځکه چې هغوی ماهيگيران وو. ①٧

عيسى هغوی ته وويل: «ما پسې

راځئ او زه به تاسو ته وښاييم چې

څنگه د ماهيانو په ځای انسانان

ونيسئ.» ①٨ هغوی سمدلاسه خپل

جالونه پرېښودل او هغه پسې روان

شول. ١٩) کله چې عیسی لږ وړاندې
لاړ، نو هغه د زبدي زوی یعقوب او
د هغه ورور یوحنا ولیدل چې په
کشتی کې ناست وو او خپل جالونه
یې تیارول. ٢٠) عیسی سمدلاسه
هغوی ته نارې کړې او هغوی خپل
پلار زبدي د مزدورانو سره په کشتی
کې پرېښودل او عیسی پسې روان
شول.

عیسی د یو سړي څخه پېریان وباسي

(لوقا ٤: ٣١-٣٧)

٢١) عیسی او شاگردان یې

کیرناحوم ته لارل او کله چي د
سبت ورخ راورسېدله، نو عیسی
کنیسي ته ننوت او هلته یې تعلیم
ورکول پیل کړ. (۲۲) خلک د عیسی
په تعلیم حیران شول، حُکمه چي هغه
د شریعت د عالمانو په شان نه بلکي
په پوره اختیار سره هغوی ته تعلیم
ورکاوه.

(۲۳) ناخاپه په کنیسه کې یو سړي
چي پېریانو نیولی ؤ، په لوړ اواز
چیغې ووهلې: (۲۴) «ای ناصري
عیسی، زمونږ سره څه کار لري؟ ته

راغلی یی چي مونږ تباه کړې؟ زه
دې پېژنم چي ته شوک یې، ته د
خدای سپېڅلی یې.» (۲۵) عیسی
پېري ته امر وکړ: «غلی شه او د دې
سړي څخه راووځه.» (۲۶) پېري هغه
سړي ته سخت ټکان ورکړ او په
چيغو چيغو د هغه څخه راووت. (۲۷)
ټول خلک دومره حیران شول چي
یو له بله یې پوښتنه کوله: «دا څه
دي؟ دا خو یو نوی تعلیم دی. هغه
په پوره اختیار سره پېریانو ته امر
کوي او هغوی یې مني.» (۲۸) ډېر زر
هغه د جلیل په ټوله سیمه کې

مشهور شو.

عیسی دپرو خلکو ته شفا ورکوي

(متي ۸: ۱۴-۱۷ او لوقا ۴: ۳۸-۴۱)

۲۹) بیا عیسی د کنیسی څخه

روان شو او د یعقوب او یوحنا سره
یوحای د شمعون او اندریاس کور ته

لاړل. ۳۰) د شمعون خواښې تېې

نیولې وه او په کت کې پرته وه.

څنگه چې عیسی هلته ورسېده، نو

هغوی ورته سمدلاسه د هغې په

هکله وویل. ۳۱) عیسی ورغی، هغه

یې له لاسه ونيوله او مرسته یې

ورسره وکړه چې راپورته شي. نو
هغه بنځه تېې پرېښودله او د هغوی
خدمت يې پیل کړ.

③۲ کله چې لمر پرېوت او ماښام

شو، نو خلکو خپل ټول ناروغان او
هغه خلک چې پېريانو نیولي وو هغه
ته راوستل. ③۳ د ښار ټول خلک د
هغه کور مخې ته راټول شول. ③۴

عیسی ډېر ناروغان چې په ډول
ډول ناروغیو اخته وو روغ کړل او
ډېر پېریان يې وویستل. عیسی
پېریان خبرو ته پرېښودل، ځکه

چې هغوی پوهېدل چې هغه څوک
دی.

عیسی په جلیل کې وعظ کوي

(لوقا ۴: ۲۲-۴۴)

③۵ سهار وختي چې لا تیاره وه،
عیسی له خوبه راپاڅېد، د کور نه
ووت او یو ګوښه ځای ته لاړ او
هلته یې دعا کوله. ③۶ نو شمعون او
د هغه ملګري لاړل چې هغه ولټوي،
③۷ او چې کله یې هغه پیدا کړ، نو
ورته ویې ویل: «ټول خلک تا
لټوي.» ③۸ عیسی هغوی ته وویل:

«راځئ چې شاوخوا كليو ته لار شو
ترڅو هلته هم خپل پيغام ورسوم،
ځكه چې زه د همدې كار دپاره
راغلی يم.» (۳۹) عیسی په ټول جلیل
کې ګرځېده، د هغوی په کنیسو کې
یې وعظ کاوه او پېریان یې ویستل.

عیسی یو جذامي ته شفا ورکوي

(متي ۸: ۱-۴ او لوقا ۵: ۱۲-۱۶)

(۴۰) یو سړی چې د جذام په

ناروغی اخته ؤ، عیسی ته راغی، د
هغه په مخکې په ګوندو شو او زاري
یې ورته وکړه: «که چیرې ته

وغوارې، نو کولای شي چې ما پاک

او روغ کړي.» (٤١) د عیسی زړه

ورباندي وسوځېد، خپل لاس یې

وراوږد کړ او په هغه باندي یې

کېښود او ورته ویې ویل: «هو، زه

غواړم، پاک او روغ شه.» (٤٢) نو

سمد لاسه د هغه څخه د جذام

ناروغی لېرې شوه او هغه پاک شو.

(٤٣) بیا عیسی هغه زر رخصت کړ او

سخت خبرداری یې ورکړ (٤٤) او

ورته ویې ویل: «گوره، په دې هکله

هیچا ته څه ونه وایې، خو لاړ شه او

خپل ځان کاهن ته وروښایه او کومه

قرباني چي موسی یې حکم کړی
دی وړاندې کړه، د دې دپاره چې
خلکو ته ثابته شي چې ته پاک او
روغ شوی یې. « (۴۵) خو هغه سړی

ووت او څه چې شوي وو ټول

خلک یې پرې خبر کړل. له دې امله

عیسی نور نه شو کولای چې په

بنکاره کوم ښار ته ننوځي بلکې د

ښار نه دباندې په ګوښه ځایونو کې

به پاتې کېده، خو بیا هم خلک به له

هرځای څخه ورته راتلل.

عیسی شل سږي ته بڅښنه او شفا ورکوي

(متي ۹:۱-۹ او لوقا ۵:۱۷-۲۶)

① خو ورځې وروسته کله چې

عیسی بېرته کپرناحوم ته لاړ، نو

خلک خبر شول چې هغه په کور

کې دی. ② هلته دومره زیات خلک

راتول شول چې نور ځای نه ؤ، تر

دې چې د کور د دروازي مخې ته

هم ځای پاتې نه شو او عیسی

هغوی ته د خدای د کلام وعض کاوه.

③ په دې وخت کې څلورو کسانو

یو شل سږی نیولی ؤ او عیسی ته
یې راوست. ④ خو د گنې گونې له
امله یې ونه شو کولای چې عیسی
ته ورنژدې شي، نو هغوی د هغې
کوټې چت چې عیسی په کې ؤ،
سوری کړ او د هغه سوري له لارې
یې هغه شل سږی په بستره کې
وربنکته کړ. ⑤ کله چې عیسی د
هغوی ایمان ولیده، نو هغه شل سږي
ته یې وویل: «زویه، ستا گناهونه
وبخښل شول.» ⑥ په هغه ځای کې
د شریعت یو څو عالمان ناست وو،
هغوی د خپل ځان سره وویل: ⑦

«دا سږی ولې داسې خبرې کوي؟
هغه کفر وایي. ایا بې له خدایه څوک
کولای شي چې ګناهونه وبخښي؟»
⑧ عیسی سمدلاسه پوه شو چې د
هغوی په زړه کې څه دي. نو هغوی
ته یې وویل: «تاسو ولې په خپلو
زړونو کې داسې فکرونه کوئ؟» ⑨
کومه خبره اسانه ده چې دې شل
سږي ته ووايم: «ستا ګناهونه
وبخښل شول» یا دا چې ووايم:
«پاخږه او خپله بستره واخله او
وګرځه؟» ⑩ خو زه به تاسو ته ثابته
کړم چې د انسان زوی د ځمکې په

مخ دا اختیار لري چې گناهونه

وبخښي.» نو هغه شل سړي ته يې

وويل: (۱۱) «زه تاته وایم پاڅېره،

بستره دې واخله او کور ته لاړ شه.»

(۱۲) هغه پاڅېد او په داسې حال کې

چې ټولو ورته کتل، زر يې خپله

بستره واخيستله او روان شو. نو

هغوی ټول حيران شول او د خدای

ثنا يې وويله. هغوی وويل: «داسې

کار مونږ هېڅکله نه و ليدلی.»

عیسی یو مالیه ټولونکي ته بلنه

ورکوي

⑬ عیسی یوئل بیا د بحیرې

غارې ته لار، گن شمېر خلک ورته راغلل او هغه ورته تعلیم ورکول پیل

کړ. ⑭ کله چې هغه په لاره روان ؤ

نو د حلفي زوی لاوي یې ولیده چې د مالیې ټولولو په خای کې ناست ؤ.

عیسی هغه ته وویل: «ما پسې

راخه.» نو لاوي راپاڅېد او په هغه

پسې روان شو.

⑮ بیا عیسی د لاوي په کور کې

مېلمه شو. ډېر مالیه ټولوونکي او

نور گناهکاران چي د عیسی پیروان
 شوي وو هم د عیسی او د هغه د
 شاگردانو سره دسترخوان ته ناست
 وو. (۱۶) کله چي د شریعت حینو
 عالمانو چي د فریسیانو د ډلې څخه
 وو ولیدل چي عیسی د مالیه
 ټولوونکو او نورو گناهکارانو سره
 ډوډی خوري، نو د هغه شاگردانو ته
 یې وویل: «هغه ولې د مالیه
 ټولوونکو او گناهکارانو سره ډوډی
 خوري؟» (۱۷) عیسی دا خبره
 واورېدله او هغوی ته یې وویل:
 «روغ خلک ډاکتر ته اړتیا نه لري

بلکې ناروغان ورته اړتيا لري. زه د
دې دپاره نه يم راغلی چې
پرهېزگاران راوبولم، بلکې
گناهکاران راوبولم.»

د روژې په هکله پوښتنه

(متي ۹: ۱۴-۱۷ او لوقا ۵: ۳۳-۳۹)

①۸ په يو وخت کې چې د يحيى

شاگردانو او فریسیانو روژه نیولې وه،

نو ځینې خلک عیسی ته راغلل او د

هغه څخه یې پوښتنه وکړه: «ولې د

يحيى شاگردان او د فریسیانو

شاگردان روژه نیسي خو ستا

شاگردان روژه نه نیسی؟» (۱۹) عیسی

ورته وویل: «ایا دا کپدای شی چی

د زوم ملگری دې په داسې حال کې

چی زوم ورسره وی روژه ونیسی؟

بې له شکه چی نه، ترخو پورې چی

زوم د هغوی سره وی، هغوی نه شی

کولای چی روژه ونیسی. (۲۰) خو

داسې وخت به راشی چی زوم به د

هغوی خخه بوتلل شی، نو په هغه

وخت کې به هغوی روژه ونیسی. (۲۱)

هېخوک په زړو کالیو باندي نوی

پیوند نه لگوي. که داسې وکړي، نو

هغه پیوند به د زړو کالیو خخه

راوشلیږي او له مخکې څخه به هم

یو لوی سوری په کې جوړ شي. (۲۲)

هېڅوک تازه شراب په زړو

مشکونو کې نه اچوي. که چیرې

داسې وکړي، نو شراب به هغه

مشکونه وشلوي او شراب او

مشکونه دواړه به له منځه لاړ شي.

باید تازه شراب په نویو مشکونو کې

واچول شي.»

د سبت د ورځې په هکله پوښتنه

(متي ۱۲:۱-۸ او لوقا ۱۳:۶-۵)

د سبت په یوه ورځ عیسی د (۲۳)

غنمو په پټيو باندې تېرېده، نو
شاگردانو يې د غنمو د وړو په
شکولو پيل وکړ. (۲۴) فریسیانو هغه
ته وویل: «گوره، ستا شاگردان ولې
داسې کار کوي چې د سبت په ورځ
روا نه دی؟» (۲۵) عیسی ځواب
ورکړ: «ایا تاسو دا نه دي لوستلي
کله چې داود او د هغه ملگري وږي
شوي وو او د خوراک دپاره ورسره
څه نه وو، نو هغه څه وکړل؟» (۲۶)
هغه څنگه د لوی کاهن ایباتار په
زمانه کې د خدای کور ته ورننوت
او هغه سپېڅلې ډوډۍ یې چې پرته

له كاهنانو بل هېچا ته روا نه وه
و خوړله او خپلو ملگرو ته يې هم
ورکړه. « ٢٧ » بيا عيسى هغوى ته
وويل: «د سبت ورځ د انسان دپاره
پيدا شوې ده، نه انسان د سبت د
ورځې دپاره. ٢٨ » ځکه چې د انسان
زوى د سبت د ورځې خاوند هم
دى.»

عيسى د سبت په ورځ شفا ورکوي

(متي ٩:١٢-١٤ او لوقا ٦:٦-١١)

١ عيسى يوځل بيا کنيسي ته
لاړ او هلته يو سړى ؤ چې لاس يې

وچ شوی و. ② ځينو خلکو هڅه کوله ترڅو يو دليل پيدا کړي چې په عيسی تور ولگوي، نو هغوی دې ته کتل چې هغه د سبت په ورځ هغه سړي ته شفا ورکوي او که نه. ③ نو عيسی هغه سړي ته چې لاس يې وچ شوی و، وويل: «راپاڅپړه او د ټولو په مخکې ودرېږه.» ④ بيا هغه د خلکو څخه پوښتنه وکړه: «د سبت په ورځ نېکي کول روا دي که بدي کول؟ د چا د ژوند ژغورل روا دي که له منځه وړل؟» خو هغوی غلې پاتې شول. ⑤ عيسی په قهر

سره هغوی ته وکتل او د هغوی په
حال یې افسوس وکړ، حُکه چې
زړونه یې سخت وو. بیا یې هغه
سړي ته وویل: «خپل لاس وغزوه.»
هغه لاس وغزاوه او لاس یې روغ
شو. ⑥ بیا فریسیان د کنیسی څخه
ووتل او سمدلاسه یې د هیروودیس د
پلویانو سره یوه لاره جوړه کړه چې
عیسی څنگه ووژني.

عیسی ته د شفا دپاره د ډپرو خلکو
راتگ

⑦ عیسی د خپلو شاگردانو سره

د بحیرې غاړې ته لاړ او زیات شمېر خلک ورپسې روان وو. هغوی د جلیل، یهودیې، ^(۸) اورشلیم، ادومیې، د اردن د سیند د بلې غاړې له سیمو او د صور او صیدون له شاوخوا سیمو څخه راغلي وو. دا ټول خلک ځکه عیسی ته راغلل چې د هغه د کارونو څخه خبر شوي وو. ^(۹) د خلکو د زیاتې گڼې کونې له امله عیسی خپلو شاگردانو ته وویل چې هغه ته کشتی تیاره کړي ترڅو خلک ورباندې زور رانه وړي. ^(۱۰) ځکه چې هغه دومره ډېر

ناروغان روغ کړي وو چې یو بل

یې تپله کول ترڅو هغه ته لاس

وروړي. (۱۱) کله چې به پېریانو

عیسی ولیده، نو په پښو کې به یې

پرپوتل او چیغې به یې وهلې: «ته د

خدای زوی یې.» (۱۲) خو عیسی

پېریانو ته په کلکه حکم کاوه چې

هیچا ته ونه وایي چې هغه څوک

دی.

عیسی دولس رسولان ټاکي

(متی ۱۰:۱-۴ او لوقا ۶:۱۲-۱۶)

(۱۳) بیا عیسی غره ته لاړ او کوم

کسان یې چې خوښ کړي وو هغه
یې راوغوښتل او هغوی ورته راغلل.

①۴ عیسی دولس تنه وټاکل او

هغوی یې د رسولانو په نوم یاد کړل
چې د هغه سره به اوسي او هغوی به
ولېږل شي چې وعظ وکړي ①۵ او دا
واک او اختیار به ولري چې پریان
وباسي.

①۶ هغه دا دولس تنه وټاکل:

شمعون چې عیسی ورباندې پطروس
نوم کېښود، ①۷ د زبدي زوی یعقوب
او د هغه ورور یوحنا چې په هغوی

باندي يې د بوانيرگس نوم کپنود
چې معنی يې ده د تندر زامن، (۱۸) او
اندرياس، فيليپوس، بارتولما، متي،
توما، د حلفي زوی يعقوب، تدي،
شمعون سرتپری، (۱۹) او يهودا
اسخريوتي چې د عیسی سره يې
خیانت وکړ.

عیسی او بعلزبول یعنی شیطان

(متي ۱۲:۲۲-۳۲ او لوقا ۱۱:۱۴-۲۳، ۱۰:۱۲)

(۲۰) وروسته عیسی خپل کور ته
ننوت او یوځل بیا دومره زیات
خلک راټول شول چې عیسی او

شاگردانو يې د ډوډۍ خوړلو وخت
هم نه درلود. (۲۱) کله چې د عیسی
خپلوان خبر شول نو، هغوی لاپړل
چې هغه د ځان سره بوځي، ځکه
چې دوی ویل چې هغه لېونی شوی
دی.

(۲۲) د شریعت کوم عالمان چې د
اورشلیم څخه راغلي وو، ویل یې:
«هغه د بعلزبول یعنی د پېریانو د
مشر چې شیطان دی، د هغه په
مرسته پېریان وباسي.» (۲۳) نو عیسی
خلک راوغوښتل او په مثالونو کې

يې ورسره خبرې وکړې او ويې

ويل: «شيطان څنگه شيطان ويستلی

شي؟» (٢٤) که په يوه پاچاهۍ کې

بې اتفاقي راپيدا شي، نو هغه پاچاهي

نه شي پاتې کېدلی. (٢٥) که په يوه

کورنۍ کې بې اتفاقي راپيدا شي، نو

هغه کورنۍ نوره نه شي پاتې کېدلی.

(٢٦) که چېرې شيطان د خپل ځان په

خلاف راپورته شي او د ځان سره

بې اتفاقه شي، نو هغه نه شي پاتې

کېدلی او قدرت يې له منځه ځي.

(٢٧) همدارنگه هېڅوک نه شي کولای

چې د يو زورور سړي کور ته

ورننوخِي او د هغه د کور سامان
لوټ کړي، ترخو چې لومړی هغه
سړی وټړي او بيا يې کور لوټ
کړي.

٢٨ په يقين سره زه تاسو ته دا

وايم چې د انسان هر ډول گناه او
حتی هر کفر يې چې ویلی وي هغه
به وبخښل شي، ٢٩ خو شوک چې
د روح القدس په خلاف کفر ووايي
هغه به هېڅکله ونه بخښل شي،
بلکې د هغې گناه به تل تر تله د هغه
په غاړه وي.» ٣٠ عیسی حُکمه دا

خبره وکړه چې هغوی ویل: «هغه
پریانو نیولی دی.»

د عیسی مور او وروڼه

(متی ۱۲:۴۶-۵۰ او لوقا ۸:۱۹-۲۱)

۳۱) بیا د عیسی مور او وروڼه

راغلل او د کور څخه دباندې ولاړ

وو. هغوی یو څوک ورولپړه چې

هغه ته غږ وکړي. ۳۲) په دې وخت

کې ګڼ شمېر خلک چې د عیسی

چارچاپېره ناست وو، هغه ته وویل:

«ستا مور او وروڼه دباندې ولاړ دي

او غواړي چې تا وويني.»

③③ عیسیٰ په خواب کي وویل:

«زما مور شوک ده او زما ورونه

شوک دي؟» ③④ عیسیٰ هغو خلکو

ته چي د هغه چارچاپیره ناست وو

وکتل او ويې ویل: «زما مور او زما

ورونه دا دي. ③⑤ شوک چي د

خدای د ارادي سره سم کار کوي

هغه زما ورور، زما خور او زما مور

ده.»

د بزگر مثال

(متي ۱: ۱۳-۹ او لوقا ۸: ۴-۸)

① عیسیٰ یوئل بیا د بحیرې په

غاڙه تعليم ورڪول پيل ڪرڻ. او
دومره زيات خلك ورته راتول
شوي وو چي هغه تري ڪشتي ته
وخوت او هلته ڪنڀناست او ٽول
خلڪ د بحيري په غاڙه ولاڙ وو.

② هغه هغوي ته په مثالونو کي ڊپر

شيان ورزده ڪول. ڪله چي هغه تعليم

ورڪاوه، نو هغوي ته يي وويل: ③

«واوري، په يو وخت کي يو بزرگر د

تخم شيندلو دپاره خپل پتي ته لاڙ.

④ ڪله چي هغه تخم شينده، نو يو

خه تخم په لاره کي ولوڊ. بيا

مرغان راغلل او هغه يي وخوڙ. ⑤

خه تخم په داسې ځمکه کې ولوېد
چې تېرې يې لرلې، نو هغه تخم زر
راشین شو، ځکه چې خاوره يې کمه
وه. ⑥ خو کله چې لمر راوخوت،
نو هغه بوټي وسوځېدل او وچ شول،
ځکه چې ريښې يې ژورې نه وې.
⑦ خه تخم په اغزو کې ولوېد او
کله چې اغزي لوی شول، نو بوټي
يې لاندې کړل او حاصل يې ورنه
کړ. ⑧ نور تخم په حاصلخيزه
خاوره کې ولوېد او هغه راشین شو،
لوی شو، حاصل يې ورکړ او دېرش
چنده، شپېته چنده او سل چنده

حاصل يې ورکړ.»

⑨ بيا عيسى وويل: «که څوک

غوږونه لري، نو هغه دې واوري.»

د مثالونو مقصد

(متي ۱۳: ۱۰-۱۷ او لوقا ۸: ۹-۱۰)

⑩ کله چې عيسى يوازي شو،

نو دولسو شاگردانو او نورو خلکو

چې ورسره ملگري وو د هغه څخه

پوښتنه وکړه چې د دې مثالونو

مقصد څه دی. ⑪ عيسى ځواب

ورکړ: «تاسو ته د خدای د پاچاهۍ

پت راز درکړل شوی دی، خو نورو
ته هرڅه په مثالونو کې ویل کېږي،
⑫ ترڅو د خدای د کلام هغه لیکنه
پوره شي چې وايي:

هغوی به تل گوري خو څه به نه
ويني. تل به اوري خو هېڅکله به
پرې نه پوهیږي، ځکه که چېرې
هغوی اورېدلی او لیدلی، نو د خدای
خواته به راگرځېدلي وای او بخښل
شوي به وای.»

د بزگر د مثال تشریح

(متي ۱۳:۱۸-۲۳ او لوقا ۸:۱۱-۱۵)

١٣) بيا عيسى هغوى ته وويل:

«تاسو چي په دي مثال نه پوهېږئ،

نو په نورو مثالونو به څنگه پوه شئ؟

١٤) بزگر د خداى كلام خپروي. ١٥)

ځيني خلک د هغه تخم په شان دي

چي په لاره کې لويږي، څنگه چي

کلام واوري، نو شيطان سمدلاسه

راشي او کوم كلام چي د هغوى په

زړونو کې کرل شوى دى هغه ترې

يوسي. ١٦) ځيني خلک د هغه تخم

په شان دي چي په هغه ځمکه کې

کرل شوى چي تيرې لري، څنگه

چي هغوى كلام واوري، نو په

خوشحالی سره یې مني. (۱۷) خو له
دې امله چې کلام په هغوی کې
ریښې نه وي نیولې، نو هغه د زیات
وخت دپاره نه پاتې کیږي. نو کله
چې د کلام له امله په هغوی باندې
سختي راشي او یا وځورېږي، نو زر
خپل ایمان له لاسه ورکړي. (۱۸) نور
خلک د هغه تخم په شان دي چې
په اغزو کې کرل شوی وي. دا هغه
خلک دي چې کلام اوري، (۱۹) خو
کله چې د ژوند اندېښنې، د شتمنی
سره مینه او د نورو شیانو غوښتنې
راپیدا شي، نو د کلام مخه نیسي او

حاصل نه ورکوي. (۲۰) نور خلک د
هغه تخم په شان دي چې په بڼې
خاوري کې لوېدلي وي، هغوی کلام
واوري او قبول يې کړي او هغوی
د پرش چنده يا شپېته چنده يا سل
چنده حاصل ورکوي.»

د خراغ مثال

(لوقا ۸: ۱۶-۱۸)

(۲۱) بيا عیسی د هغوی څخه
پوښتنه وکړه: «ايا تاسو خراغ د دې
دپاره راوړئ چې هغه د کوم لوبڼي
او يا يې د کټ لاندې کېږدئ؟ ايا

هغه په خراغدان باندې نه ږدي؟ (۲۲)

حکۀ داسې پت شي نشته چې

بنکاره نه شي او نه داسې پت راز

شته چې بنکاره به نه شي. (۲۳) که

خوک غوږونه لري، نو هغه دې

واوري. « (۲۴) بيا يې هغوی ته وويل:

«خه چې اوري، نو د هغه په هکله

پام کوي. څنگه چې تاسو يې اوري،

په هماغه اندازه زياته پوهه به

درکړل شي او حتی د هغې نه زياته

به درکړل شي. (۲۵) حکۀ خوک چې

زما تعليم ته غوږ نيسي، نو هغه ته

به نوره پوهه هم ورکړل شي، خو

څوک چې ورته غوږ نه نیسي، نو
هغه لږه پوهه چې لري هغه به هم
ترې واخیستل شي.»

د تخم د راشنه کېدلو مثال

②۶ عیسی وویل: «د خدای

پاچاهي داسې ده لکه چې یو بزگر

په خپل پټي کې تخم وشیندي. ②۷

هغه د شپې ویده وي او د ورځې

وینس وي او تخم شین کیږي او وده

کوي، خو هغه پرې نه پوهیږي چې

دا تخم څنګه شین او لوی شو. ②۸

ځمکه په خپله بوټي شنه کوي او

حاصل ورکوي. لومړی ډنډر نيسي،

بيا وړی او بيا وړي دانې نيسي. (۲۹)

خو کله چې فصل پوخ شي نو بزگر

ورپسې لور راواخلي ځکه چې د

فصل د رپلو وخت رارسېدلی وي.»

د شرشمو د تخم مثال

(متي ۱۳:۳۱-۳۲ او لوقا ۱۳:۱۸-۱۹)

(۳۰) عیسی وویل: «د خدای

پاچاهي د څه شي سره پرتله کولای

شو او یا د هغه دپاره کوم مثال

ویلای شو؟ (۳۱) د خدای پاچاهي د

شرشمو د تخم په شان ده چې په

خُمکه کي کرل کيڙي او د خُمکي په
مخ د ټولو تخمونو د دانو خخه ډېر
وړوکی دی. (۳۲) خو کله چې وکرل
شي، نو هغه غټيږي او د ټولو بوټو
خخه لوړ شي او خانگي يې دومره
غټي شي چې مرغان کولای شي
خالي په کې جوړې کړي.»

(۳۳) عیسی به په داسې ډېرو
مثالونو سره خلکو ته خپل پیغام
رساوه، ترڅو هغوی وکولای شي
ورباندې پوه شي. (۳۴) هغه به د
خلکو سره بې له مثالونو خبرې نه

کولې، خو کله چې به د خپلو
شاگردانو سره یوازې ؤ، نو هغوی ته
به یې هرڅه تشریح کول.

عیسی توفان ودروي

(متي ۸: ۲۳-۲۷ او لوقا ۸: ۲۲-۲۵)

③۵ د هماغې ورځې په ماښام
عیسی خپلو شاگردانو ته وویل:
«راځئ چې د بحیرې بلي غاړې ته
لاړ شو.» ③۶ نو هغوی خلک
پرېښودل، شاگردانو عیسی په
هماغې کشتی کې چې ناست ؤ د
خان سره بوتې. نورو خلکو هم

کشتی و نیولې او د هغوی سره روان
شول. (۳۷) ناخاپه یو سخت توفان
راغی او خپو کشتی داسې ووهله
چې نژدې وه ډوبه شي. (۳۸) په دې
وخت کې عیسی د کشتی په اخر کې
خپل سر په بالبت باندې ایښی ؤ او
ویده شوی ؤ. شاگردانو هغه راوینښ
کړ او ورته ویې ویل: «استاذه! ستا
سره زمونږ غم نشته؟ مونږ ډوبیږو!»
(۳۹) هغه راپاڅېد او باد ته یې امر
وکړ: «ارام شه.» او خپو ته یې
وویل: «ودرېږئ.» نو باد ودرېده او
کراره کراري شوه. (۴۰) بیا عیسی

خپلو شاگردانو ته وويل: «تاسو ولي
دومره وپرېزې؟ ايا تاسو لا اوس هم
ايمان نه لرئ؟» (٤١) هغوی سخت
وپردلي وو او يو بل ته يې وويل:
«دا لا څوک دی چې باد او خپې
يې هم امر مني؟»

عیسی یو پېرياني سړي ته شفا ورکوي

(متي ٨: ٢٨-٣٤ او لوقا ٨: ٢٦-٣٩)

① عیسی او شاگردان یې د

بحیرې بلې غاړې ته د جدريان

سیمې ته لاړل. ② کله چې عیسی د

کشتی څخه رابنکته شو، نو هلته د

يو پڀرياني سڀري سره چي د هديري
خه راوتلي و، مخامخ شو. (۳) هغه
په هديره کي اوسپده او هچا نه شو
کولاي چي حتى هغه په زنجيرونو
وتري او راايسار يي کري. (۴) حڪه
چي خو خو حلي يي د هغه په پنبو
او لاسونو کي حولني او زنجيرونه
اچولي وو، خو هرخل يي زنجيرونه
شکولي او حولني يي ماتي کري وي
او داسي قوي سڀري نه و چي هغه
يي ارام کري واي. (۵) هغه به شپه او
ورخ په قبرونو او غرونو کي گرځپده
او تل به يي چيغي وهلي او خيل

شمپر زیات دی.» (۱۰) هغه بیا عیسی
ته ډېره زاري وکړه چې هغوی د
هغې سیمې څخه ونه شړي.

(۱۱) په دې وخت کې هلته د
غونډې په لمنه کې د خوگانو یوه
لویه رمه خرېدله. (۱۲) نو پېریانو
عیسی ته زاري وکړه: «مونږ خوگانو
ته ولېږه او اجازه راکړه چې په
هغوی کې ورننوځو.» (۱۳) عیسی
هغوی ته اجازه ورکړه او پېریان د
هغه سړي څخه ووتل او په خوگانو
کې ورننووتل. ټوله رمه چې شاوخوا

دوه زره خوگان وو، په منډه له کمره
خخه بنکته بحیرې ته ولوېدله او
ډوبه شوه. (۱۴) د خوگانو ساتونکي
وتبنتېدل او دا خبر یې د بنار او
شاوخوا کلیوالي سیمو خلکو ته
ورساوه. خلک د بنار خخه ووتل
ترخو خه چې پېښ شوي وو،
وويني. (۱۵) کله چې هغوی عیسی ته
راغلل او هغه لېونی چې ډېر پېریان
په کې وو، ولیده چې کالي یې
اغوستي وو او ذهن یې بېرته بڼه
شوی ؤ او هلته ناست ؤ، نو هغوی
ووېرېدل. (۱۶) کومو خلکو چې دا

پېښه ليدلې وه او د هغه پېريانو
نيولي سړي او خوگانو سره چې څه
شوي وو هغه يې نورو خلکو ته
وويل. (۱۷) بيا هغو خلکو عيسی ته
زاري وکړلې چې د دوی د سيمې
څخه لار شي. (۱۸) کله چې عيسی
کشتی ته ورختلو نو هغه سړي چې
مخکې پېريانو نيولی ؤ، عيسی ته
زاري وکړه چې اجازه ورته ورکړي
چې ورسره لار شي. (۱۹) خو عيسی
هغه ته اجازه ورنه کړه او ورته وپي
ويل: «بېرته خپل کور او خپلې
کورنۍ ته ورشه او هغوی ته ووايه

چې خښتن ستا دپاره خومره لوی
کار وکړ او څنگه یې په تا باندې
رحم وکړ.» (۲۰) نو هغه سړی لاړ او
څه چې عیسی د هغه دپاره کړي وو
د هغو په هکله یې د دکاپولس په
سیمه کې ټول خلک خبر کړل او
هغوی ټول حیران شول.

یوې ښځې ته شفا ورکول او د مړې
انجلی راژوندي کول

(متي ۹: ۱۸-۲۶ او لوقا ۸: ۴۰-۵۶)

(۲۱) کله چې عیسی یوځل بیا په
کشتی کې د بحیرې بلې غاړې ته

پورې وت، نو هلته د بحیرې په
غاړه گڼ شمېر خلک ورڅخه راتاو
شول. (۲۲) بیا د کنیسی یو مشر چې
یا یروس نومېده راغی او کله چې
هغه عیسی ولیده نو په پښو کې یې
پرېوت، (۲۳) ډېره زارې یې ورته
وکره او ویې ویل: «زما کوچنی لور
د مرگ په حال کې ده. مهرباني وکره
راشه او خپل لاس په هغې باندې
کېږده چې روغه شي او ژوندی پاتې
شي.» (۲۴) نو عیسی د هغه سره لاړ.

گڼ شمېر خلک ورسره روان

شول او د هرې خوا خخه ورباندې
خلک راتول شول. (۲۵) په هغوی کې

یوه بنځه وه چې د دولسو کالو

راهیسی د وینې بهېدلو په ناروغی

اخته وه. (۲۶) هغه د ډېرو ډاکترانو له

لاسه په تکلیف شوي وه او هرڅه

چې هغې لرل هغه یې ولگول، خو د

دې په حای چې بڼه شي هغه نوره

هم بدېدله. (۲۷) هغې د عیسی په

هکله د خلکو خبرې اورېدلې وې،

نو په ګڼه ګڼه کې د شاله خوا راغله

او د عیسی چپني ته یې لاس وروړ.

(۲۸) هغې د خپل حان سره ویل: «که

زه يوازي د هغه کاليو ته هم لاس
وروړم، نو روغه به شم.» (۲۹) څنگه
چې هغې د هغه کاليو ته لاس وروړ،
نو سمدلاسه يې وينه ودرېدله او په
ځان پوهه شوه چې ناروغي يې بڼه
شوې ده. (۳۰) په هماغه شپه کې
عيسى پوه شو چې د هغه څخه يو
قوت راووت. هغه د خلکو گڼې گونې
ته مخ راواړاوه او ويې ويل: «چا
زما کاليو ته لاس وروړ؟» (۳۱)
شاگردانو يې ورته وويل: «ته وينې
چې خلک څنگه ستا شاوخوا ته
راتول شوي دي او بياهم وايې چې

چا راته لاس راوړ؟» (۳۲) خو عیسی
شاوخوا وکتل چې وگوري دا کار
چا کړی دی. (۳۳) خو هغه بنځه پوه
شوه چې څه ورباندې شوي دي، نو
له وېرې رپېدله، راغله او د هغه پښو
ته پرېوتله او ټول حال یې ورته
ووايه. (۳۴) عیسی هغې ته وویل:
«لورې، ته خپل ایمان روغه کړې.
په خیر لاره شه او د تل دپاره د دې
ناروغی څخه خلاصه شې.»

(۳۵) عیسی لا خبرې کولې چې د
کنیسي د مشر یا یروس د کور نه خو

کسان راغلل او ویی ویل: «ستا لور

مره شوه. نور ولې استاذ ته تکلیف

ورکوي؟» (۳۶) عیسی د هغوی خبرو

ته غور ونه نیوه او د کنیسی مشر ته

یې وویل: «مه وپرېره، یوازی ایمان

ولره.» (۳۷) بیا هغه له پطروس،

یعقوب او د یعقوب ورور یوحنا پرته

بل چاته اجازه ورنه کړه چې د هغه

سره لاړ شي. (۳۸) کله چې هغوی د

کنیسی د مشر کور ته ورسېدل،

عیسی د ویرجنو خلکو یوه ډله

ولیدله او ویی لیدل چې په چیغو

چیغو یې ژړا او انگولا کوله. (۳۹) نو

عیسی دننه ورغی او هغوی ته یې
وویل: «تاسو ولې دا شورماشور
جوړ کړی او ژړاگانې کوئ؟ انجلی
مړه نه ده بلکې ویده ده.» (۴۰) خو
هغوی ورپورې وخنډل. عیسی
هغوی ټول له کوره وویستل او د
انجلی مور او پلار او خپل درې
شاگردان یې د ځان سره کړل او
هغې کوټې ته ورننوتل چې انجلی په
کې پرته وه. (۴۱) عیسی انجلی له
لاسه ونيوله او ورته ویې ویل:
«طلیتا قومي» چې معنی یې ده «ای
انجلی، تاته وایم راپاڅېره.» (۴۲)

انجلی سمدلاسه راپاڅېدله او روانه
شوه. هغه دولس کلنه وه. په دې کار
هغوی ډېر حیران شول. (۴۳) خو
عیسی هغوی ته په کلکه امر وکړ
چې له دې نه باید هېڅوک خبر نه
شي او هغوی ته یې وویل: «هغې ته
څه شی ورکړئ چې ویې خوري.»

د ناصري خلک عیسی نه مني

(متي ۵۳:۱۳-۵۸ او لوقا ۴:۱۶-۳۰)

① عیسی له هغه ځای څخه

روان شو او د خپلو شاگردانو سره
بېرته خپل ښار ته راغی. (۲) د سبت

په ورځ عیسی په کنیسه کې په تعلیم
ورکولو پیل وکړ او ډېرو خلکو چې
د هغه تعلیم واورېد، نو حیران شول
او پوښتنه یې وکړه: «دې سړي دا
خبرې چېرته زده کړي دي؟ دا څه
ډول حکمت دی چې هغه ته ورکړل
شوی دی؟ هغه څنګه دا معجزې
بنایي؟» (۳) دا هغه نجار، یعنی د مریم
زوی او د یعقوب، یوسف، یهوذا او
شمعون ورور نه دی؟ ایا د هغه
خویندې دلته زمونږ سره نه
اوسېږي؟» نو هغوی هغه قبول نه
کړ. (۴) عیسی هغوی ته وویل: «د

يو پيغمبر په هرځای کې درناوی

کيږي، خو په خپل وطن، خپلو

خپلوانو او خپلې کورنۍ کې يې نه

کيږي.» (٥) نو هغه ونه شو کولای

چې هلته کومه معجزه وښايي، پرته

له دې چې په يو څو ناروغانو باندې

يې خپل لاس کېښود او هغوی يې

روغ کړل. (٦) او عیسی د هغوی په

بې ایماني حیران شو.

عیسی دولس رسولان لپري

(متي ١٠:٥-١٥ او لوقا ٩:١-٦)

عیسی کلي په کلي ګرځېده او

خلکو ته يې تعليم ورکاوه.

⑦ هغه خپل دولس رسولان

راوغوښتل او هغوی يې دوه دوه تنه

ولپرل او هغوی ته يې د پېريانو د

ويستلو اختيار ورکړ ⑧ او حکم يې

ورته وکړ: «د سفر دپاره له يوې

امسا پرته بل هېڅ شی د ځان سره

وانخلي، نه ډوډی، نه خورجين او نه

پيسې. ⑨ تاسو کولای شئ چې

خپلی په پښو کړئ، خو اضافه کالي

درسره مه اخلي.» ⑩ او دا يې هم

ورته وويل: «کله چې تاسو کوم کور

ته ننوځئ نو تر هغې پورې چې له هغه ښار څخه ځئ، هلته پاتې شی.

①۱ او که چېرې په کوم ځای کې

خلک تاسو قبول نه کړي او یا

ستاسو خبرو ته غوږ ونه نیسي، نو

له هغه ځای څخه لاړ شی او د

خپلو پښو خاورې وڅنډئ ترڅو د

هغوی په خلاف شاهدي شي.» ①۲

نو شاگردان لاړل او خلکو ته یې

وعظ کاوه چې باید توبه وباسي. ①۳

هغوی ډېر پېریان وویستل او د

ډېرو ناروغانو سر و نه یې د زیتون په

تېلو باندې غوړ کړل او هغوی یې

روغ کړل.

د تعمید غسل ورکونکي یحیی مړینه

(متي ۱۴:۱-۱۲ او لوقا ۹:۷-۹)

د دې کارونو څخه هیرو دیس ①۴

پاچا خبر شو، ځکه چې د عیسی
نوم په هرځای کې مشهور شوی ؤ،
ځینو خلکو ویل: «تعمید ورکونکی
یحیی بیا راژوندی شوی دی، نو له
دې امله هغه دا قدرت لري چې
معجزې وبنایي.» ①۵ نورو به ویل:
«هغه الیاس نبي دی.» او ځینو به
ویل: «دا د پخوانیو پیغمبرانو په شان

يو پيغمبر دى.» (١٦) خو كله چي

هيروديس د عيسى د كارونو خخه

خبر شو، نو ويې ويل: «دا هماغه

يحيى دى چي ما يې سر پرې كړى

و او اوس بېرته راژوندى شوى

دى.» (١٧) حكه چي هيروديس په

خپله امر كړى و چي يحيى دې

ونيول شي، هغه دې وتړل شي او په

زندان كې دې واچول شي.

هيروديس دا كار د هيروديا په خاطر

كړى و. هيروديا د هيروديس د

ورور فيليپوس بنځه وه، خو

هيروديس ورسره واده كړى و. (١٨)

يحيى به هيروديس ته ويل: «تاته
روانه ده چې د خپل ورور د بنځې
سره واده وكړي.» (۱۹) نو دهيروديا
په زړه كې د يحيى سره كينه پيدا
شوي وه او غوښتل يې چې هغه
ووژني، خو هغې دا كار نه شو
كولای، (۲۰) ځكه چې هيروديس د
يحيى څخه وپرېده. هغه پوهېده چې
يحيى نېك او پاك سړى دى، نو د
هغه ساتنه يې كوله. چې كله به هغه
د يحيى خبرې اورېدلې، نو ډېر
ناارامه كېده، خو بياهم په شوق سره
يې د هغه خبرو ته غوږ نيوه.

٢١) په پای کې هیروډیا یوه

مناسبه موقعه پیدا کړه. هیروډیس د

خپلې زېږېدنې د کلزې د لمانځلو

په خاطر یوه مېلمستیا جوړه کړه او

په هغې کې یې خپل لوړرتبه

مامورین، عسکري قوماندانان او د

جلیل مخور خلک رابللي وو. ٢٢) په

دې وخت کې د هیروډیا لور دننه

راغله او گډا یې وکړه او هیروډیس

او د هغه مېلمانه یې دومره

خوشحاله کړل چې پاچا هغې انجلی

ته وویل: «هرڅه چې غواړې ویې

غواړه، زه به یې درکړم.» ٢٣) او د

هغې سره يې قسم وخور: «هرڅه
چې زما څخه وغواړې زه به يې
درکړم، حتی خپله نيمه پاچاهي
هم.» (۲۴) هغه انجلی دباندي ووتله
او د خپلې مور څخه يې پوښتنه
وکره: «زه ترې څه وغواړم؟» مور
يې ځواب ورکړ: «د تعمید غسل
ورکونکي يحيی سر.» (۲۵) انجلی په
بیره بېرته پاچا ته ورغله او د هغه
څخه يې غوښتنه وکره: «زه ستا
څخه غواړم چې همداوس راته د
تعمید غسل ورکونکي يحيی سر په
پتنوس کې راکړې.» (۲۶) پاچا ډېر

زيات غمجن شو، خو د خپل قسم
په خاطر چې د خپلو مېلمنو په
مخکې يې خوړلی ؤ ونه غوښتل
چې د هغې سره خپل قسم مات
کړي. (۲۷) نو پاچا سمدلاسه جلاد
ولپږه او حکم يې ورته وکړ چې د
يحيی سر راوړي. جلاد لاړ او په
زندان کې يې د يحيی سر پرې کړ
(۲۸) او هغه يې په يو پتنوس کې راوړ
او هغې انجلۍ ته يې ورکړ او هغې
خپلې مور ته ورکړ. (۲۹) کله چې د
يحيی شاگردان له دې نه خبر شول،
نو هغوی راغلل او د هغه مړی يې

يوور او په قبر کې يې بنځ کړ.

عيسى پنځه زره سپړيو ته خواږه
ورکوي

(متي ۱۴:۱۳-۲۱ او لوقا ۹:۱۰-۱۷ او يوحنا ۶:۱-۱۴)

③۰ رسولان بېرته عيسى ته

راغلل او هرڅه چې هغوى کړي وو

او کوم تعليم چې يې ورکړى ؤ هغه

يې ترې خبر کړ. ③۱ دومره ډېر

خلک تلل او راتلل چې عيسى او

شاگردانو يې دومره وخت هم نه

درلود چې ډوډى وخورى، نو عيسى

هغوى ته وويل: «راځئ چې يو

داسې ځای ته لار شو چې هلته
یوازي اوسو او لږ ارام وکړو.» (۳۲)
بیا هغوی خپله په کشتۍ کې یو
ګوښه ځای ته لارل. (۳۳) خو ډېرو
خلکو هغوی ولیدل چې روان وو او
هغوی یې وپېژندل او خلکو د ټولو
ښارونو نه په پښو باندې هغه ځای
ته ورمندې کړې او د هغوی څخه
مخکې هلته ورسېدل. (۳۴) کله چې
عیسی د کشتۍ څخه ښکته شو او د
خلکو یوه لویه ګڼه ګڼه یې ولیدله نو
زړه یې ورباندې وسوځېد، ځکه
چې هغوی د بې شپونه پسونو په

شان وو. نو هغوی ته یې د ډېرو
شیانو په هکله تعلیم ورکول پیل
کړل. (۳۵) کله چې ما بنام شو، نو
شاگردان یې ورته راغلل او ورته
ویې ویل: «دا حای د دښتې په شان
دی او ناوخته شوې ده. (۳۶) خلک
رخصت کړه چې شاوخوا کلیو او
بانډو ته لاړ شي او خانونو ته د
خوړلو دپاره کوم څه واخلي.»

(۳۷) خو عیسی وویل: «تاسو

خپله هغوی ته څه ورکړئ چې ویې
خوري.» هغوی ورته وویل: «ایا

مونڊر لار شو او هغوی ته د سپینو

زرو په دوه سوه سکو ډوډی واخلو

او وریې کړو چې ویې خوري؟» (۳۸)

عیسی د هغوی څخه پوښتنه وکړه:

«ستاسو سره څومره ډوډی شته؟ لار

شئ او ویې گوری.» کله چې هغوی

ولیدل، نو هغه ته یې وویل: «زمونږ

سره پنځه ډوډی دي او دوه

ماهیان.» (۳۹) بیا عیسی خپلو

شاگردانو ته امر وکړ چې خلک ډله

ډله په شنو وانبو باندې کښېنوي. (۴۰)

نو خلک په قطارونو کې ډله ډله

کښېناستل او په هره ډله کې سل سل

او پنخوس پنخوس تنه وو. (٤١) بيا

عيسى هغه پنخه ډوډي او دوه

ماهيان راواخيستل، اسمان ته يې

وکتل، د خدای شکر يې وويست او

ډوډي يې ماتې کړې. هغه يې

شاگردانو ته ورکړې چې په خلکو

يې ووېشي. هغه همدارنگه هغه دوه

ماهيان هم په هغوی ووېشل. (٤٢)

هغوی ټولو وخورل او ماړه شول.

(٤٣) شاگردانو د پاتې شويو ډوډيو او

ماهيانو څخه دولس ټوکري ډکې

کړې. (٤٤) کومو خلکو چې ډوډي

خورلې وه شمېر يې پنخه زره سړيو

ته رسېده.

عیسی د اوبو د پاسه گرځي

(متي ۲۲:۱۴-۳۳ او یوحنا ۶:۱۵-۲۱)

۴۵) بیا عیسی خپل شاگردان

مجبور کړل چې کشتی ته وځپړي او

د هغه څخه مخکې د بحیرې بلي

غارې بیت صیدا ته لاړ شي. عیسی

هلته پاتې شو ترڅو خلک رخصت

کړي. ۴۶) کله چې عیسی د هغوی

سره خدای پاماني وکړه، نو په خپله

غره ته وځوت چې دعا وکړي. ۴۷)

کله چې ماښام شو، نو د شاگردانو

کشتی د بحیری په منخ کې وه او
عیسی په وچه کې یوازی پاتې ؤ.
④۸ عیسی ولیدل چې شاگردان یې
په ډېر زحمت سره کشتی بیایي،
حککه چې باد ورته مخامخ ؤ. سهار
وختي چې لا تیاره وه عیسی د اوبو
دپاسه گرځېده او شاگردانو ته
ورغی. هغه غوښتل چې د هغوی له
خنګه تېر شي، ④۹ خو کله چې
شاگردانو هغه ولیده چې د اوبو
دپاسه روان دی، نو فکر یې وکړ
چې دا د مړو ارواح ده نو چیغې یې
کړې، ⑤۰ حککه چې هغوی ټولو هغه

ولیده او سخت ووپرېدل. خو عیسی
سمدلاسه د هغوی سره خبرې وکړې
او ویې ویل: «زړور اوسئ، زه یم،
مه وپرېږئ.» (٥١) بیا هغه د هغوی
سره کشتی ته وخوت او باد ودرېده
او هغوی ډېر زیات حیران شول. (٥٢)
خو د هغوی زړونه سخت شوي
وو، حکه چې هغوی د ډوډی د
معجزې په معنی پوه نه شول.

عیسی په جنیسارت کې ناروغانو ته
شفا ورکوي

(متي ١٤: ٣٤-٣٦)

٥٣ هغوى د بحيرې څخه پورې

وتل، د جنيسارت سيمې ته ورسېدل

او كشتى يې هلته ودروله. ٥٤ كله

چې هغوى له كشتى څخه بنكته

شول، نو خلكو سمدلاسه عيسى

ويژنده، ٥٥ او هغوى په منډه منډه

شاوخوا ټولو سيمو ته لاړل او

چېرته چې به خلكو وويل چې

عيسى په هغه ځاى كې دى، نو

هغوى به خپل ناروغان ورته په

كتونو كې راوړل. ٥٦ عيسى به چې

هر كلي، ښار او بانډې ته تللو، نو

خلكو به ورته بازارونو ته خپل

ناروغان وړل او زاری به یې ورته
کولې چې ناروغانو ته دومره اجازه
ورکړي چې لږ تر لږه د هغه لمنې ته
لاس وروړي او هرچا چې به لاس
وروړ، نو هغه به روغېده.

د خدای حکمونه د نیکونو د روایتونو
نه لوړ دي

(متی ۱:۱۵-۹)

① ځینې فریسیان او د شریعت
عالمان چې له اورشلیم څخه راغلي
وو، د عیسی نه گړدچاپېره راتول
شول. ② هغوی ولیدل چې د هغه

حينو شاگردانو په ناپاکو لاسونو
ډوډۍ خوړله.

③ فریسیانو او ټولو یهودیانو به

تر هغې پورې ډوډۍ نه خوړله،

ترڅو پورې چې خپل لاسونه به یې
د خپلو نیکونو د روایتونو له مخې نه

وو وینځلي. ④ کله چې به هغوی د

بازار څخه راتلل، نو تر هغې پورې

چې غسل به یې نه و کړی، هېڅ شی

به یې نه خوړل. او د نورو ډېرو

رواجونو څخه به یې پیروي کوله

لکه د پیالو، د پگونو او مسي لوبنو

وينخل.

⑤ نو فریسیانو او د شریعت

عالمانو د عیسیٰ څخه پوښتنه وکړه:

«ستا شاگردان ولې زموږ د نیکونو

په رواجونو باندې عمل نه کوي،

بلکې په ناپاکو لاسونو ډوډۍ

خوري؟»

⑥ عیسیٰ ځواب ورکړ: «اشعیا

نبي په حقه و چې ستاسو منافقانو په

هکله یې پشگويي کوله، لکه څنگه

چې هغه لیکلي وو:

دا خلک په خوله زما عزت

کوي، خو زړونه يې زما نه لپري

دي. ⑦ د هغوی عبادت گټه نه لري،

خکه چې هغوی د خدایي حکمونو

په خای د انساني حکمونو تعلیم

ورکوي.

⑧ نو تاسو د خدای حکمونه

پریښي دي او په انساني روایتونو

باندي عمل کوی.» ⑨ عیسی هغوی

ته دا هم وویل: «تاسو د خدای د

حکمونو د ردولو دپاره ښه لاره

موندلې، ترڅو په خپلو رواجونو

باندي عمل وکړی. (۱۰) ځکه موسی

ویلي دي چې د خپل مور او پلار
عزت کوه او هرڅوک چې خپل مور
او پلار ته ښکښلې وکړي، باید

ووژل شي. (۱۱) خو تاسو وایئ چې

که چېرې څوک خپل مور او پلار ته
ووایي چې زه ستاسو سره مرسته نه
شم کولای، ځکه کوم څه چې باید

تاسو ته مې درکړي وای ما نذر

منلی دی چې هغه د خدای په نوم

ورکړم، (۱۲) نو په دې ډول تاسو هغه

نور نه پرېږدئ چې د خپل مور او

پلار سره مرسته وکړي. (۱۳) نو د

خپل دود او دستور په خاطر د
خدای کلام ته ارزښت نه ورکوی. او
تاسو داسې نور ډېر کارونه هم
کوی.»

هغه شیان چې د انسان د ناپاکی سبب
ګرځي

(متي ۱۵:۱۰-۲۰)

①۴ عیسی یوځل بیا خلک

راوغوښتل او ورته ویې ویل: «تاسو

ټول زما خبرو ته غوږ ونیسئ او

ځان ورباندې پوه کړئ. ①۵ هېڅ

داسې شی نشته چې انسان یې

وخوري او ورباندي ناپاکه شي، خو
کومي بدې خبرې چې د انسان د
زړه څخه راوځي هغه انسان ناپاکه
کوي. [١٦] که څوک غوږونه لري،
نو هغه دې واورې.]»

١٧ کله چې عیسی د خلکو څخه
رخصت شو او کور ته ننوت، نو
شاگردانو یې د دې مثال په هکله د
هغه څخه پوښتنه وکړه. ١٨ عیسی
هغوی ته وویل: «ایا تاسو هم د
نورو په شان ناپوهه یئ؟ ایا نه
پوهېږئ چې کوم شی چې له بهر نه

د انسان وجود ته ننوځي، نه شي

کولای هغه ناپاکه کړي. (۱۹) ځکه

چې دا خواړه د هغه زړه ته نه

ننوځي بلکې د هغه خپټې ته ځي او

وروسته بیا د بدن څخه وځي.» په

دې خبرې عیسی ټول خواړه حلال

اعلان کړل.

(۲۰) او هغه زیاته کړه: «څه چې د

انسان له دننه راوځي هغه ورباندې

ناپاکه کیږي. (۲۱) ځکه چې د انسان

د زړه څخه بد خیالونه، جنسي

بداخلاقي، غلا، قتل، (۲۲) زناکاري،

حرص، بدي، تڭي، شهوت پرستي،
بخيلي، تور لگول، غرور او بي عقلي
راوحي. (۲۳) دا ٽول بد شيان له دننه
خخه راوحي او انسان ناپاڪه کوي.»

د يوي غير يهودي بنخي ايمان

(متي ۱۵: ۲۱-۲۸)

(۲۴) بيا عيسي له هغه خاي خخه

روان شو او د صور سيمي ته لاړ.

هغه يو کور ته ورغی او نه يي

غوښتل چې څوک ورباندې پوه شي

چې هغه هلته دی، خو ويې نه شو

کولای چې پت پاتي شي. (۲۵)

سمد لاسه يوه بنځه چې لور يې
پريانو نيولې وه د عيسى نه خبره
شوه او راغله او د هغه په پښو کې
پرپوتله. (٢٦) هغه بنځه يوناني وه او
د سوريې د فينيقيې په سيمه کې
زېږېدلې وه. هغې عيسى ته زاري
وکره چې د لور څخه يې پريان
وباسي. (٢٧) خو عيسى هغې ته
وويل: «پر پرده چې لومړی ماشومان
ماږه شي، دا سمه نه ده چې څوک
دې د ماشوم ډوډۍ واخلي او سپيانو
ته يې واچوي.» (٢٨) هغې ځواب
ورکړ: «هو، بناغليه! خو د کور سپي

هم د ماشومانو د ډوډۍ پاتې شونې

خوري.» (۲۹) بيا عيسى هغې ته

وويل: «دا چې بڼه ځواب دې ووايه

نو خپل کور ته لاړه شه، ستا د لور

څخه پريان وتلي دي.» (۳۰) کله

چې هغه بڼه بېرته کور ته لاړه، نو

ويې ليدل چې لور يې په کت کې

پرته وه او پريان ترې وتلي وو.

عيسى يو کون سړي ته شفا ورکوي

(۳۱) بيا عيسى د صور له سيمي

څخه راستون شو او د صيدون او

دکاپولس په لاره د جليل بحيرې ته

لاڙ. (۳۲) په هغه حای کي حینو
خلکو هغه ته یو سړی چې کون و
او ژبه یې هم بندېدله، راوست.
هغوی ورته زاري وکړه چې په هغه
سړي باندې خپل لاس کېږدي. (۳۳)
نو عیسی هغه سړی د خلکو د
گنې گونې څخه یوې خواته بوتله او
خپلې گوتې یې د هغه په غوږونو
کې کېښودلې، بیا یې گوتې په لاږو
لمدې کړې او ژبه یې ورته لمس
کړه. (۳۴) بیا عیسی اسمان ته وکتل،
اوسپلی یې وویست او هغه ته یې
وویل: «افتح» چې معنی یې ده

«خلاص شیء.»

③۵ سمد لاسه د هغه سپري

غوږونه خلاص شول، د ژبې بندېدل

يې بڼه شول او په عادي توگه يې

خبرې کول پيل کړل. ③۶ عیسی

هغوی ته امر وکړ چې په دې هکله

هیچا ته څه ونه وايي، خو هرڅومره

چې عیسی هغوی د دې کار څخه

منع کول، همدومره به هغوی دا خبره

نوره هم خپروله. ③۷ خلک ډېر

زیات حیران شوي وو او ویل یې:

«د هغه ټول کارونه حیرانوونکي

دي. حتی هغه ڪانه روغ ڪرڻ چي
واوري او گونگيان يي روغ ڪرڻ چي
خبري وڪري.»

عيسيٰ ڦلور زره ڪسانو ته خواڙه
ورکوي

(متي ۱۵: ۳۲-۳۹)

① په هغو ورڻو کي يوڦل بيا
گن شمپر خلڪ راتول شول او د
هغوي سره د خورلو دپاره هپخ شي
نه و، نو عيسيٰ خپل شاگردان
راوغوبنتل او ورته ويي ويل: ②
»په دي خلڪو باندي زما زره

سوځي، ځکه چې درې ورځې

کيږي هغوی زما سره دي او هېڅ

شي ورسره نشته چې ويې خوري.

③ که چېرې هغوی خپلو کورونو ته

وږي رخصت کړم نو په لاره کې به

بې حاله شي، ځکه چې په هغوی کې

ځينې يې دلېرې ځايونو څخه

راغلي دي.»

④ شاگردانو يې ځواب ورکړ:

«په دې دښته کې څوک دومره

خلکو ته ډوډۍ ورکولای شي؟»

⑤ عیسی پوښتنه وکړه: «تاسو

سره خو ډوډی دي؟» هغوی ځواب

ورکړ: «اووه ډوډی.»

⑥ نو عیسی خلکو ته وویل چې

په ځمکه کښېني. بیا یې هغه اووه

ډوډی راواخیستلې، د خدای شکر

یې وویست، ډوډی یې ماتې کړې او

شاگردانو ته یې ورکړلې چې په

خلکو باندې یې وپوشي او شاگردانو

همداسې وکړل. ⑦ د هغوی سره یو

څو واړه ماهیان هم وو. عیسی په

هغو هم شکر وویست او شاگردانو

ته يې وويل چې هغه هم ووپشي.

⑧ خلکو هغه وخورل او ټول

ورباندي ماره شول او د ډوډۍ د

پاتي شويو ټوټو نه اووه ټوکري ډکې

شوي. ⑨ په هغه ځای کې نژدې

څلور زره کسان وو. عیسی هغوی

رخصت کړل، ⑩ او سمدلاسه د

خپلو شاگردانو سره په کشتۍ کې

سپور شو او د دلمانوته سیمې ته

لاړ.

د فریسیانو له خوا د معجزې غوښتنه

(متي ۱۶:۱-۴)

①۱ فریسیان راغلل او د عیسی

سره یې بحث پیل کړ او د دې دپاره
چې هغه وازمایي، نو د هغه څخه یې

وغوښتل چې دوی ته یوه اسماني

معجزه وښایي. ①۲ هغه یو سوږ

اوسپلی وویست او ویې ویل: «د

دې زمانې خلک ولې معجزه

غواړي؟ په یقین سره زه تاسو ته دا

وايم چې دې خلکو ته به هېڅ یوه

معجزه ونه ښودل شي.» ①۳ بیا

عیسی هغوی پرېښودل او بېرته په

کشتی کې کښېناست او د بحیرې

بلي غاړې ته لاړ.

د فریسیانو او هیرو دیس د تعلیم خخه

لپري اوسئ

(متي ۱۶:۵-۱۲)

۱۴) شاگردانو دا هپر کړي وو چې

د خان سره ډوډی یوسي او په

کشتی کې د هغوی سره یوازي یوه

ډوډی وه. ۱۵) عیسی هغوی ته امر

وکر او ویې ویل: «پام کوئ، د

فریسیانو او هیرو دیس د خمیرې نه

به خانونه ساتئ.» ۱۶) نو شاگردانو

په خپل منع کې سره بحث پیل کړ

او ویې ویل: «هغه خکه دا خبره

کوي چي زمونڙ سره ڊوڊي نشته.»

①۷ عیسیٰ پوه شو چي هغوی

خه وایي، نو د هغوی خخه یې

پوښتنه وکړه: «تاسو ولې په دې

هکله بحث کوی چي ډوډي درسره

نشته؟ ایا تاسو تراوسه خبر نه یی او

نه پوهپړی؟ ایا ستاسو زړونه سخت

شوي دي؟ ①۸ تاسو سترگې لری

خو لیدلی نه شی او غوږونه لری خو

اورپدلی نه شی؟ ایا تاسو ته په یاد

نه دي ①۹ چي کله ما پنځه ډوډي په

پنځه زره کسانو ووپشلي، نو تاسو د

هغې ډوډۍ د پاتې شويو ټوټو څخه
خو ټوکرۍ ډکې کړې؟» هغوی
وویل: «دولس ټوکرۍ.» (۲۰) نو
عیسی پوښتنه وکړه: «چې کله مې
اووه ډوډۍ په څلورو زرو کسانو
ووېشلې، د هغو د پاتې شويو ټوټو
څخه مو خو ټوکرۍ ډکې کړې؟»
هغوی وویل: «اووه ټوکرۍ.» (۲۱) نو
عیسی وویل: «تاسو لا تراوسه هم
نه پوهېږئ؟»

عیسی په بیت صیدا کې یو ږوند ته شفا
ورکوي

٢٢ عیسی او شاگردان یې

بیت صیدا ته ورسېدل. هلته ځینو

خلکو عیسی ته یو ړوند سپری

راوست او هغه ته یې زاري وکړه

چې په هغه باندې خپل لاس

کېږدي. ٢٣ عیسی هغه ړوند له لاسه

ونیوه او د کلي څخه یې دباندې

بوته. بیا یې د هغه په سترگو باندې

لاړې پورې کړې او خپل لاسونه یې

ورباندې کېښودل او پوښتنه یې ترې

وکړه: «ایا څه شی وینې؟» ٢٤ د

هغه سترگې بیا شوي او ویې ویل:

«هو، زه خلک وینم چې گرځي او

راگرځي، خو هغوی راته د ونو په
شان بنکاري.» (۲۵) عیسی یوځل بیا
د هغه په سترگو باندي خپل لاسونه
کېښودل او هغه بیخي پینا شو، د
سترگو نظر یې بېرته جوړ شو او
هرڅه یې بڼه لیدلی شول. (۲۶) عیسی
هغه خپل کور ته رخصت کړ او ورته
ویې ویل: «ته کولای شې چې بېرته
خپل کور ته لاړ شې، خو په کلي
کې مه ګرځه.»

د عیسی په هکله د پطروس اقرار

(متي ۱۶: ۱۳-۲۰ او لوقا ۹: ۱۸-۲۱)

٢٧) بيا عيسى او شاگردان يې د

قيصري يې فيليپوس شاوخوا كليو ته

لاړل. هغه په لاره كې د خپلو

شاگردانو څخه پوښتنه وكړه: «خلک

څه وايي چې زه څوك يم؟» ٢٨)

هغوى ځواب وركړ: «ځينې وايي

چې ته تعميد وركوونكى يحيى يې،

ځينې وايي چې الياس نبى يې او

نور وايي چې د پيغمبرانو څخه يو

پيغمبر يې.» ٢٩) بيا عيسى پوښتنه

وكړه: «تاسو څه وايئ چې زه څوك

يم؟» پطروس ځواب وركړ: «ته

مسيح يې.» ٣٠) بيا عيسى هغوى ته

په کلکه حکم وکړ چې د هغه په
هکله دې هېچا ته څه ونه وايي.

عیسی د خپلو کړاوونو او مرگ په
هکله پېشکويي کوي

(متي ۲۱:۱۶-۲۸ او لوقا ۹:۲۲-۲۷)

٣١ بیا عیسی خپلو شاگردانو ته

تعلیم ورکول پیل کړ چې د انسان

زوی به خامخا زیات کړاوونه

وزغمي او د یهودیانو د مشرانو،

مشرانو کاهنانو او د شریعت د

عالمانو له خوا به رد کړای شي او

وبه وژل شي او په درېمه ورځ به بیا

راژوندى شي. (۳۲) هغه په دې هکله
بنکاره خبرې وکړې. نو پطروس
هغه گوبنه کړ او د داسې خبرو نه یې
منع کړ. (۳۳) خو عیسی مخ راواړاوه
او خپلو شاگردانو ته یې وکتل او
پطروس یې ورتلو او ورته ویې
ویل: «زما له مخې نه لپري شه
شیطان! ته د انسانانو په شان فکر
کوي، نه د خدای په شان.»

(۳۴) بیا عیسی خلک او خپل

شاگردان راوغوښتل او هغوی ته یې
ووویل: «که څوک وغواړي چې زما

د پيروانو څخه اوسي، نو بايد د خپل
ځان څخه تېر شي، خپل صليب دې
راواخلي او ما پسې دې راځي. (۳۵)

ځکه څوک چې وغواړي خپل ځان
وساتي نو هغه به له لاسه ورکړي،

خو که څوک زما او زما د زېري په
خاطر خپل ژوند له لاسه ورکړي، نو
هغه به وژغوري. (۳۶) د يو چا دپاره

به څه گټه وي چې ټوله نړۍ لاسته
راوړي خو خپل ځان له لاسه

ورکړي؟ (۳۷) انسان د خپل ژوند په

بدل کې څه شی ورکولای شي؟ (۳۸)

که چېرې څوک په دې بې ايمانه او

گناهکاره زمانه کي په ما او يا زما
په کلام شرميري، نو د انسان زوی به
هم کله چې د خپل پلار په جلال
کي د سپېڅلو فرښتو سره راځي، په
هغه وشرميري.»

① عیسی زیاته کړه: «په یقین

سره زه تاسو ته دا وایم چې دلته
ځینې داسې خلک ولاړ دي چې تر
هغې پورې به مړه نه شي، ترڅو یې
د خدای پاچاهي چې په قدرت سره
به راشي لیدلې نه وي.»

د عیسی د خبرې بدلېدل

② شپږ ورځې وروسته عیسی

پطروس، یعقوب او یوحنا د ځان سره واخیستل او یو لوړ غره ته یې بوتل چې هلته یوازې اوسي. هلته

د هغوی په مخکې د عیسی خپره

بدله شوه. ③ او د هغه کالي سپین

وخلپدل، داسې سپین چې د ځمکې

په مخ هېچا داسې نه شو سپینولی.

④ بیا هغوی الیاس نبي او موسی

ولیدل چې د عیسی سره یې خبرې

کولې. ⑤ پطروس عیسی ته وویل:

«استاذه! څومره ښه ده چې مونږ

دلته يو. راءئ چي دري خيمي
جوړي كړو: يوه تاته، يوه موسي ته
او يوه الياس ته.» ⑥ پطروس نه
پوهېده چي خه وايي، خكه چي
هغوي ټول وپربدلي وو.

⑦ بيا يوه ورپخ رابنكاره شوه او
په هغوي باندي يي سيوري وكړ او د
هغي ورپخي خخه يو اواز راغي چي
ويل يي: «دا زما گران زوي دي،
هغه ته غوړ ونيسي.» ⑧ هغوي
سمدلاسه شاوخوا ته وكتل، خو
هپخوك يي ونه ليدل، يوازي عيسي

د هغوی سره وؤ.

⑨ کله چې هغوی د غره څخه

رابنکته کېدل، نو عیسی هغوی ته

امر وکړ: «څه چې مو لیدلي دي د

هغو په هکله تر هغه وخته پورې

هیچا ته څه مه وایئ ترڅو پورې

چې د انسان زوی بېرته د مړو څخه

راژوندی شوی نه وي.» ⑩ هغوی

دا خبره د خپل ځان سره وساتله او

په خپلو کې یې سره بحث کاوه چې

د مړو څخه د بیا راژوندي کېدلو

معنی څه ده. ⑪ نو هغوی د عیسی

نه پوښتنه وکړه: «د شريعت عالمان
ولې وايي چې لومړی بايد الياس
نبي راشي؟» (۱۲) عیسیٰ ځواب
ورکړ: «هو خامخا، الياس به لومړی
راځي چې هرڅه سم کړي. خو بيا
ولې د خدای په کلام کې ليکل شوي
دي چې د انسان زوی به ډېر
کړاوونه وزغمي او په سپک نظر به
ورته وکتل شي؟» (۱۳) خو زه تاسو ته
وايم چې الياس راغلی دی او لکه
څنگه چې د هغه په هکله ليکل
شوي دي، خلکو چې هرڅه غوښتل
د هغه سره يې وکړل.»

عیسی یو پریانو نیولی هلک ته شفا ورکوي

(متي ۱۷:۱۴-۲۱ او لوقا ۹:۳۷-۴۳)

①۴ کله چې عیسی او د هغه

درې شاگردان بېرته راغلل، نو ویې

لیدل چې ګڼ شمېر خلک د هغوی

شاوخوا ولاړ دي او د شریعت

عالمان د هغوی سره بحث کوي. ①۵

څنګه چې خلکو عیسی ولیده، نو

ډېر حیران شول او په منډه منډه یې

ستړي مشي ته ورغلل. ①۶ عیسی د

شاگردانو څخه پوښتنه وکړه: «د څه

شي په هکله د هغوی سره بحث
کوی؟» (۱۷) د گنې گونې له منع نه یو
سړي ځواب ورکړ: «استاذه، ما خپل
زوی تاته راوستلی دی. هغه پېریانو
نیولی او خبرې نه شي کولای. (۱۸)
کله چې په هغه باندې پېریان راشي
نو په ځمکه یې راوولي او د خولې
څخه یې ځگونه روان وي، خپل
غابڼونه چیچي او بدن یې شخ شي.
ستا د شاگردانو څخه مې وغوښتل
چې پېریان ترې وباسي، خو هغوی
ونه شو کولای.»

①۹ عیسیٰ په خواب کې وویل:

«ای د دې زمانې بې ایمانه نسله!

ترڅو پورې به زه ستاسو سره یم؟

ترڅو پورې به تاسو ته حوصله

کوم؟ هغه هلک ماته راولی.» ②۰ نو

هغوی هغه هلک عیسیٰ ته راوست.

څنگه چې پېري عیسیٰ ولیده، نو

سمد لاسه په هلک باندې حمله

راغله. هغه په ځمکه راولوېد، خوا

دې خوا رغړېده او د خولې څخه

بې ځگونه راووتل. ②۱ عیسیٰ د

هلک د پلار څخه پوښتنه وکړه:

«خومره موده کېږي چې هلک په

دي حال دي؟» هغه خواب ورکړ:
«د کوچنيوالي راهيسې. (۲۲) خو خو
خپلې يې هغه په اور او په اوبو کې
غورخولی دی چې ويې وژني. خو
که ته څه کولای شي، نو په مونږ
رحم وکړه او مرسته راسره وکړه.»
(۲۳) عیسی وويل: «ته ولې وايې چې
که ته څه کولای شي؟ هرڅوک چې
ایمان ولري د هغه دپاره هرڅه
ممکن دي.» (۲۴) سمدلاسه د هلک
پلار چيغې کړې: «زه ایمان لرم، خو
ایمان مې کمزوری دی. زما سره
مرسته وکړه چې قوي شي.» (۲۵) کله

چې عیسی ولیدل د خلکو گنه‌گونه
زیاتیري، نو هغه پری ورتلو او
ورته ویي ویل: «ای گونگ او کون
پریه، زه تاته امر کوم چې د هغه
خخه راووځه او بیا هېڅکله مه
ورننوخه.» (۲۶) پری چیغې کړې او
هلک ته یې سخت ټکان ورکړ او بیا
ترې ووت. هلک د مړي په شان
بنکاره کېده او ډېرو وویل: «هغه مړ
دی.» (۲۷) خو عیسی هغه له لاسه
ونیوه او هغه یې راپورته کړ او هلک
ودرېده.

٢٨ عیسی کور ته لار او کله چې

هلته نور شوک نه وو، شاگردانو یې

ترې پوښتنه وکړه: «مونږ ولې ونه

شو کولای چې هغه پېری وباسو؟»

٢٩ عیسی ځواب ورکړ: «دا ډول

پېریان یوازې په دعا کولو سره وتلی

شي.»

عیسی یوځل بیا د خپل مرگ په هکله
خبرې کوي

(متی ٢٢:١٧، ٢٣ او لوقا ٩:٤٣-٤٥)

٣٠ عیسی او شاگردان یې له هغه

ځای څخه لارل او د جلیل په لاره

يې خپل سفر ته دوام ورکړ. عیسی
دا نه غوښتل چې څوک ترې خبر
شي چې هغه چپرته دی، (۳۱) ځکه
چې هغه خپلو شاگردانو ته تعلیم
ورکاوه او هغوی ته یې ویل: «د
انسان زوی به خلکو ته په لاس
ورکړل شي او هغوی به یې ووژني،
خو درې ورځې وروسته به بیا
راژوندی شي.» (۳۲) خو هغوی پوه
نه شول چې د دې خبرې معنی څه
ده او وپرېدل چې پوښتنه ترې
وکړي.

د ټولو نه لوی څوک دی؟

(متي ۱:۱۸-۵ او لوقا ۹:۴۶-۴۸)

۳۳) بیا هغوی کپرناحوم ته راغلل

او کله چې عیسی کور ته ننوت، نو

د خپلو شاگردانو څخه یې پوښتنه

وکره: «په لاره کې مو د څه شي په

هکله بحث کاوه؟» ۳۴) خو هغوی

ځواب ورنه کړ، ځکه چې هغوی په

لاره کې په دې باندې یو د بله سره

بحث کاوه چې په ټولو کې لوی

څوک دی. ۳۵) عیسی کښېناست او

دولس شاگردان یې راوغوښتل او

ورته ويې ويل: «که خوک غواړي
چې اول شي، نو هغه دې خپل ځان
د ټولو نه وروسته کړي او د ټولو
خدمتگار دې شي.» (۳۶) بيا هغه يو
ماشوم راوست او د هغوی په منځ
کې يې ودراره. هغه يې په غېږ کې
ونيوه او هغوی ته يې وويل: (۳۷)
«هرخوک چې زما په نوم داسې يو
ماشوم قبول کړي، نو هغه زه قبول
کړی يم او هرخوک چې ما قبول
کړي، نو هغه يوازې زه نه بلکې هغه
خوک يې قبول کړی دی چې زه يې
رالېږلی يم.»

څوک چې زمونږ مخالف نه دی، نو هغه زمونږ ملگری دی

(لوقا ۹: ۴۹-۵۰)

۳۸ یوحنا عیسی ته وویل:

«استاذه، مونږ یو سړی ولیده چې
ستا په نوم یې پېریان ویستل خو
مونږ هغه د دې کار څخه منع کړ،
ځکه چې هغه زمونږ د ډلې څخه نه

و.» ۳۹ خو عیسی ورته وویل: «هغه

مه منع کوی، ځکه داسې څوک نشته

چې زما په نوم معجزه وښایي او بیا

وکولای شي چې ما پسې بد ووايي.

④۰ حڪه ڇوڪ چي زمونڊر په خلاف

نه دي هغه زمونڊر سره دي. ④۱ په

يقين سره زه تاسو ته دا وايم چي

هر ڇوڪ چي تاسو ته په دي خاطر

چي د مسيح پيرون يئ يوه پيالو

اوبه درکري، نو هغه به بي اجره پاتي

نه شي.

د گناه په خلاف خبرداري

(متي ۱۸: ۶-۹ او لوقا ۱۷: ۱-۲)

④۲ که چيري ڇوڪ د دي خلکو

څخه چي د ماشوم په شان په ما

باندي ايمان لري کوم يو بي لاري

ڪري، نو د هغه دپاره به دا بنه وي
 چي د ژرندي پل ورته په غاره ڪي
 وچول شي او بحيري ته وغورحول
 شي. (۴۳) ڪه چيري ستا لاس ستا د
 گناه سبب وگرخي، نو هغه پري ڪره،
 حڪه چي ستا دپاره به دا بنه وي
 چي د يو لاس سره تلياتي ژوندون
 ته لاره پيدا ڪري، نه دا چي د دوو
 لاسونو سره دوزخ ته لار شي يعني
 هغه اور ته چي هپخڪله نه مڙ
 ڪيري،] (۴۴) هغه حاي ته چي
 چينجي يي نه مڙه ڪيري او اور يي
 نه مڙ ڪيري.] (۴۵) ڪه چيري ستا پنه

ستا د گناه سبب وگرخي، نو هغه
پرې كړه. حكه چې دا بنه ده چې د
يوې پښې سره تلپاتي ژوندون ته
لاره پيدا كړې، نه دا چې دواړه پښې
دې روغې وي او دوزخ ته واچول
شي، [٤٦] هغه خای ته چې چينجي
يې نه مړه كيږي او اور يې نه مړ
كيږي. [٤٧] او كه چېرې ستا سترگه
ستا د گناه سبب شي نو هغه وباسه،
حكه چې ستا دپاره به دا بنه وي
چې د يوې سترگې سره د خدای
پاچاهي ته ننوځي، نه دا چې د
دواړو سترگو سره دوزخ ته

وغورخول شي، (۴۸) هغه حای ته
چي چينجي يي نه مڙه کيڙي او اور
يي نه مڙ کيڙي.

(۴۹) حڪه چي هرخوڪ به په اور
باندي پاكيڙي. [په ٽولو نذرانو

باندي بايد مالگه واچول شي.] (۵۰)

مالگه بنه شي دي، خو كه مالگه

خيل خوند له لاسه ورکري، نو هغه

به څنگه بږته خيل خوند پيدا کري؟

په خيلو خانونو کي د مالگي

خاصيت ولري او يو د بله سره په

سوله کي ژوند تږوي.»

د طلاق په هکله د عیسی تعلیم

(متی ۱۹:۱-۱۲ او لوقا ۱۶:۱۸)

① بیا عیسی له هغه حای نه

روان شو او د یهودیې سیمې ته چې
د اردن د سیند بلې غاړې پرته ده،
لاړ. یوحل بیا گڼ شمېر خلک ورته
راغلل او د خپل عادت له مخې یې
هغوی ته تعلیم ورکول پیل کړ.

② حینې فریسیان راغلل او د

دې دپاره چې هغه وازمایي، نو
پوښتنه یې ترې وکړه: «ایا دا روا ده
چې یو سړی دې خپله ښځه طلاقه

کړي؟» ③ عیسی په ځواب کې د

هغوی څخه پوښتنه وکړه: «موسی

په دې هکله تاسو ته څه حکم کړی

دی؟» ④ هغوی وویل: «موسی

اجازه ورکړې ده چې یو سړی

کولای شي خپلې ښځې ته

طلاق نامه ورکړي او هغه پرېږدي.»

⑤ خو عیسی هغوی ته وویل:

«موسی دا حکم د دې دپاره تاسو

ته ولیکه چې ستاسو زړونه سخت

وو. ⑥ خو د نړۍ د پیدایښت نه

داسې وو: «خدای انسانان تر او ښځه

پیدا کړل. ⑦ له همدې امله سړی

خپل مور او پلار پر پردي او د خپلې
بنځې سره يوځای شي (۸) او دواړه
يو بدن شي. نو هغوی به نور دوه
تنه نه بلکې يو تن وي. (۹) نو
خرنگه چې خدای هغوی سره
يوځای کړي دي، انسان بايد هغوی
سره بېل نه کړي.»

(۱۰) کله چې هغوی بېرته کور ته
نووتل، نو شاگردانو د دې موضوع په
هکله د عیسیٰ څخه پوښتنه وکړه.
(۱۱) هغه ورته وويل: «هرڅوک چې
خپله بنځه طلاقه کړي او د بلې

بنځې سره واده وکړي، نو هغه د
خپلې لومړنۍ بنځې په وړاندې زنا
کوي. (۱۲) په همدې ډول که یوه
بنځه خپل مېړه ته طلاق ورکړي او
د بل سړي سره واده وکړي، نو هغه
هم زنا کوي.»

عیسی ماشومانو ته برکت ورکوي

(متي ۱۹:۱۳-۱۵ او لوقا ۱۸:۱۵-۱۷)

(۱۳) خلکو عیسی ته خپل

ماشومان راوستل چې خپل لاس په
هغوی باندې کېږدي، خو شاگردانو
هغوی ورتل. (۱۴) خو کله چې عیسی

وليدل چي هغوی شه کوي، نو خفه
شو او خپلو شاگردانو ته يې وويل:
«ماشومان پر پردی چي ماته راشي،
هغوی مه منع کوی، حکه چي د
خدای پاچاهي د همداسې خلکو ده.
①۵ په يقين سره زه تاسو ته دا وایم
هرخوک چي د خدای پاچاهي د یو
ماشوم په خپر ونه مني، نو هغه به
هېڅکله هم وردننه نه شي.» ①۶ بیا
عیسی ماشومان په غېر کې ونيول او
خپل لاس يې د هغوی په سرونو
باندي کېښود او هغوی ته يې برکت
ورکړ.

شتمن خلک او د خدای پاچاهي

(متي ۱۶:۱۹-۳۰ او لوقا ۱۸:۱۸-۳۰)

۱۷) کله چې عیسی په خپله لاره

روان و، نو یو سړي رامنډه کړه او د

هغه په مخکې په گوندو شو او

پوښتنه یې ترې وکړه: «ای نېک

استاذه! زه باید څه وکړم ترڅو

تلیاتې ژوندون وگټم؟» ۱۸) عیسی

هغه ته وویل: «ولې ماته نېک وایې؟

بې له خدایه بل هېڅوک نېک نه

دی. ۱۹) ته په حکمونو باندي

پوهېږې: زنا مه کوه، قتل مه کوه،

غلامه کوه، په دروغو شاهدي مه
ورکوه، ټکي مه کوه او د خپل مور
او پلار عزت کوه.» (۲۰) هغه سړي
خواب ورکړ: «استاذه، ما د خوانی له
وخته په دې ټولو حکمونو باندې
عمل کړی دی.» (۲۱) عیسی هغه ته
وکتل او په هغه باندې یې مینه راغله
او ورته ویې ویل: «په تا کې د یو
شي کمی شته، لار شه او هرڅه چې
لرې هغه خرڅ کړه او پیسې یې
غریبانو ته ورکړه، نو ته به په اسمان
کې خزانې ولرې او بیا راشه او زما
پيروي وکړه.» (۲۲) په دې خبره د

هغه څپره بدله شوه او غمجن لاړ،
ځکه چې هغه ډېر شتمن سړی ؤ.

②③ عیسی شاوخوا ته وکتل او

خپلو شاگردانو ته یې وویل: «شتمنو

خلکو ته د خدای په پاچاهۍ کې

ننوتل څومره گران کار دی.» ②④

شاگردان د هغه په خبرو حیران

شول، خو عیسی یوځل بیا هغوی ته

وویل: «ای بچیانو، د خدای پاچاهۍ

ته ننوتل څومره گران کار دی.» ②⑤ د

ستنې د سوري څخه د اوبس تېرېدل

اسان دي له دې نه چې یو شتمن

سږی دې د خدای پاچاهی ته
ورننوخې.» (۲۶) شاگردان ډېر زیات
حیران شول او یو بل ته یې وویل:
«نو بیا څوک کولای شي چې
خلاصون ومومي؟» (۲۷) عیسی
هغوی ته وکتل او ویې ویل: «د
انسان دپاره دا ناشونې ده خو د
خدای دپاره نه، ځکه چې د خدای
دپاره هرڅه ممکن دي.» (۲۸) بیا
پطروس هغه ته وویل: «وگوره، مونږ
هرڅه پرینې دي او تا پسې روان
شوي یو.» (۲۹) عیسی وویل: «په
یقین سره زه تاسو ته دا وایم هرچا

چې زما او زما د زېري د رسولو په
خاطر خپل کور يا خپل ورونه يا
خويندې يا مور او پلار يا خپل
اولادونه يا خپلې ځمکې پرېښي
وي، (۳۰) په دې نړۍ کې به اوس
هغوی سل چنده لاسته راوړي.
هغوی به سل چنده نور کورونه،
ورونه، خويندې، ميندې، اولادونه او
ځمکې لاسته راوړي او د دې
ترڅنگ به وځورېږي او په اخرت
کې به تلياتې ژوندون ومومي. (۳۱)

خو ډېر چې اوس اول دي هغوی به
اخر شي او ډېر چې اوس اخر دي

هغوی به اول شي.»

عیسی د درېم ځل دپاره د خپل مرگ
په هکله پېشگویی کوي

(متي ۲۰:۱۷-۱۹ او لوقا ۱۸:۳۱-۳۴)

عیسی د خپلو دولسو

شاگردانو سره د اورشلیم په لاره

روان ؤ او هغه د شاگردانو څخه

مخکې روان ؤ. شاگردان حیران پاتې

وو او کوم خلک چې په هغوی پسې

روان وو وپرېدل. عیسی یوځل بیا

خپل دولس شاگردان گوښه کړل او

ورته ویې ویل چې په هغه باندي به

کومه پېښه کېږي. (۳۳) او هغوی ته

یې وویل: «گورئ، مونږ اوس

اورشلیم ته ځو او د انسان زوی به

مشرانو کاهنانو او د شریعت عالمانو

ته په لاس ورکړل شي. هغوی به

ورباندي د مرگ حکم وکړي او

غیریهودیانو ته به یې وسپاري. (۳۴)

هغوی به په هغه باندي ملنډې

ووهي، لاړې به ورتو کړي، په دورو

به یې ووهي او وبه یې وژني، خو

درې ورځې وروسته به بیا راژوندي

شي.»

د یعقوب او یوحنا غوښتنه

(متي ۲۰:۲۰-۲۸)

۳۵) بیا د زبدي زامن یعقوب او

یوحنا عیسی ته راغلل او ورته ویې

ویل: «استاذه، مونږ چې ستا څخه

کوم څه غواړو هغه زموږ دپاره

وکره.» ۳۶) عیسی د هغوی څخه

پوښتنه وکره: «زما څخه څه غواړئ

چې درته ویې کړم؟» ۳۷) هغوی

ورته وویل: «کله چې ته د خپل

جلال څخه ډکې پاچاهۍ په تخت

باندي کښېښې، نو مونږ ته اجازه

راکړه چې یو ستا ښي لاس ته او بل
دې چپ لاس ته کښېنو.» (۳۸)

عیسی هغوی ته وویل: «تاسو نه
پوهېږئ چې څه غواړئ. کومه پیاله
چې زه یې څښم، تاسو هغه څښلی
شئ او یا د تعمید کوم غسل چې
ماته راکول کيږي تاسو یې اخیستلی
شئ؟» (۳۹) هغوی ځواب ورکړ: «هو،

مونږ یې کولای شو.» عیسی هغوی
ته وویل: «کومه پیاله چې زه څښم،
تاسو به یې وڅښئ او د تعمید کوم
غسل چې زه یې اخلم، تاسو به یې
هم اخلئ.» (۴۰) خو دا زما په اختیار

کې نه ده چې څوک به زما ښي يا
چپ لاس ته کښېښي. دا ځايونه د
هغو خلکو دپاره دي چې له مخکې
نه ورته تيار شوي دي.»

④١ کله چې نور لس شاگردان له

دې نه خبر شول، نو د يعقوب او

يوحنا څخه خفه شول. ④٢ نو عيسى

هغوی راوغوښتل او ورته ويې ويل:

«تاسو پوهېږئ چې کوم خلک چې

د غير يهوديانو حاکمان گڼل کېږي،

هغوی په خپلو خلکو باندې باداري

کوي او مشران يې ورته خپل زور

بنایي. (۴۳) خو په تاسو کې دې
داسې نه وي، که په تاسو کې څوک
غواړي چې تر ټولو لوی وگڼل شي
نو هغه دې ستاسو ټولو خدمتگار
شي (۴۴) او په تاسو کې چې څوک
غواړي مشر شي، نو هغه باید ستاسو
ټولو خدمتگار شي. (۴۵) ځکه چې د
انسان زوی د دې دپاره نه دی
راغلی چې خدمت یې وشي بلکې د
نورو خدمت وکړي او خپل ژوند د
ډېرو خلکو دپاره قربان کړي.»

عیسی بارتیماوس پینا کوي

۴۶) بيا هغوی د اریحا بنار ته

راغلل او کله چې عیسی د خپلو
شاگردانو او گڼ شمېر خلکو سره د
بنار څخه وتلو، نو یو ږوند سوالگر
چې بارتیماوس نومېده او د تیماوس
زوی ؤ د سرک په غاړه ناست ؤ.

۴۷) کله چې هغه خبر شو چې دا

ناصری عیسی دی، نو په چیغو وهلو
یې پیل وکړ: «ای عیسی، د داود

زویه! په ما باندې رحم وکړه.» ۴۸)

ډېرو خلکو هغه ورتلو او ورته ویې

ویل چې غلی شه، خو هغه نورې

هم چيغې وهلي: «ای د داود زويه،
 په ما باندي رحم وکړه.» (۴۹) عیسی
 ودرېده او ويې ويل: «هغه ته غږ
 وکړئ چې راشي.» هغوی هغه وړوند
 سړي ته غږ وکړ او ورته ويې ويل:
 «خوشحاله اوسه، پاخپره، هغه دې
 غواړي.» (۵۰) نو هغه خپله چپنه یوې
 خواته وغورځوله، د خپل ځای
 څخه راپورته شو او عیسی ته راغی.
 (۵۱) عیسی هغه ته وويل: «زما څخه
 څه غواړې چې درته ويې کړم؟»
 هغه وړوند سړي ځواب ورکړ: «زما
 استازده، زه غواړم چې بېرته بېنا

شم.» ⑤۲ عیسی هغه ته وویل: «خه،

ته خپل ایمان روغ کړې.» نو
سمد لاسه هغه بیا شو او په عیسی
پسې روان شو.

عیسی په بریالیتوب سره اورشلیم ته
نوخې

(متی ۲۱:۱-۱۱ او لوقا ۱۹:۲۸-۴۰ او یوحنا ۱۲:۱۲-۱۹)

① کله چې عیسی او د هغه

شاگردان اورشلیم ته نژدې شول او
بیت فاجي او بیت عنیا ته چې د

زیتون په غره کې وو ورسېدل، نو

عیسی خپل دوه شاگردان ولېږل ②

او هغوی ته یې وویل: «مخامخ

کلي ته ورشئ. څنگه چې هلته

ورننوتلئ، نو هلته به یو کوتی وویښئ

چې تړل شوی به وي او تراوسه

پورې څوک ورباندې سپور شوی نه

دی. هغه رایلله کړئ او دلته یې

راولئ. (۳) که څوک درڅخه پوښتنه

وکړي: دا څه کوی؟ نو ورته ووايي

چې هغه زمونږ د استاذ په کار دی

او سمدلاسه به یې بېرته دلته

راولپري.»

(۴) هغوی لارل او دباندې په

کوڅه کې یې یو کوټی ولیده چې د
دروازې په مخکې تړل شوی ؤ. کله
چې هغوی هغه کوټی راخلاصولو،
⑤ نو ځینې خلک چې په هغه ځای
کې ولاړ وو، د هغوی څخه پوښتنه
وکه: «دا کوټی ولې ایله کوی؟» ⑥
نو لکه څنګه چې عیسی ورتنه ویلي
وو، دوی ورتنه هماغسې ځواب
ورکړ او بیا یې هغوی پرېښودل چې
لاړ شي. ⑦ هغوی هغه کوټی عیسی
ته راوست او خپلې چپنې یې
ورباندې واچولې او عیسی ورباندې
سپور شو. ⑧ ډېرو خلکو ورتنه په

لاره کي خپل کالي وغورول او نورو
د ونو خانگي راپري کرلې او په لاره
کي يې ورته واچولې. ⑨ او کوم
خلک چې د هغه څخه مخکي روان
وو او هغه چې شاته ورپسې روان
وو، چيغې وهلې: «ژوندی دې وي!
مبارک دې وي هغه څوک چې د
څښتن په نوم راځي. ⑩ مبارکه دې
وي زمونږ د نيکه داود راتلونکي
پاچاهي. ثنا دې وي څښتن تعالی
ته.»

⑪ عیسی اورشلیم ته ورسېده او

د خدای کور ته ننوت او هلته
شاوخوا ټولو شیانو ته یې وکتل. خو
خرنگه چې ناوخته ؤ، نو د هغو
دولسو شاگردانو سره بیت عنیا ته
لاړ.

عیسی د انځر په ونې لعنت وایي

(متي ۲۱:۱۸-۱۹)

۱۲) په بله ورځ کله چې عیسی

او شاگردان یې د بیت عنیا څخه

راروان وو، نو عیسی وږی شو. ۱۳)

هغه د لپرې نه د انځر یوه ونه

ولیدله چې په پانوکې پټه وه، هغه

ورغي چي ڇه انڙ په کي پيدا
کري. خو کله چي هلته ورسپده، نو
بي له پانو يي په کي بل هېڅ شي
ونه موندل، ځکه چي دا د انځرو د
پخېدلو موسم نه ؤ. (۱۴) نو هغي ونې
ته يي وويل: «نور به هېڅوک هم
هېڅکله ستا مپوه ونه خوري.» او د
هغه شاگردانو واورېدل چي هغه څه
وويل.

عيسي د خدای د کور نه سوداگران
شري

(متي ۲۱: ۱۷-۱۲ او لوقا ۱۹: ۴۵-۴۸ او يوحنا ۲: ۱۳-۲۲)

١٥) کله چې هغوی اورشلیم ته

ورسېدل، نو عیسی د خدای کور ته

ننوت او له هغه ځای څخه یې د

خرڅوونکو او اخیستونکو په شړلو

پیل وکړ. د صرافانو میزونه او د

کوټرو خرڅوونکو چوکۍ گانې یې په

بل مخ واړولې، ١٦) او چاته یې

اجازه نه ورکوله چې د خدای د کور

د حوږلی په لاره کوم شی یوسي.

١٧) بیا هغه خلکو ته تعلیم ورکاوه او

ویل یې: «ایا د خدای په کلام کې دا

نه دي لیکل شوي:

زما کور به د ټولو قومونو دپاره د

دعا کور بلل کيږي

خو تاسو ترې د غلو د پټېدلو ځای

جوړ کړی دی.»

①۸ مشرانو کاهنانو او د شريعت

عالمانو چې دا واورېدل، نو په دې

لټه کې شول چې د عیسی د وژلو

دپاره کومه لاره پیدا کړي. خو

هغوی وپرېدل، ځکه چې ټول خلک

د هغه تعلیم ته حیران وو.

①۹ کله چې ماښام شو، نو عیسی

او شاگردان یې د بنار خخه ووتل.

د انځر د ونې خخه عبرت اخیستل

(متي ۲۱:۲۰-۲۲)

②۰ بله ورځ سهار وختي کله

چې هغوی په لاره تېرېدل، نو ویې

لیدل چې هغه د انځر ونه له بېخه

وچه شوې وه. ②۱ پطروس هغه

خبره رایاده کړه چې عیسی د انځر

ونې ته کړې وه او ویې ویل:

«استاذه! گوره، د انځر په هغې ونې

چې تا لعنت ویلی ؤ هغه وچه شوې

ده.»

٢٢ عیسی ورتہ پہ حُواب کي

وویل: «پہ خدای باندي ایمان

ولریء. ٢٣ پہ یقین سرہ زہ تاسو تہ

دا وایم چي کہ شوک ایمان ولری او

پہ زہہ کي شک ونہ کری، نو کہ دي

غرہ تہ ووايي چي د خیل حای

خخہ پورتہ شه او پہ بحیري کي

و غورخپره، نو همداسي بہ وشي. ٢٤

نو له دي امله زہ تاسو تہ وایم

هرخہ چي تاسو يي پہ دعا کي

وغوارئ، نو یقین ولری چي لاستہ

بہ يي راوړئ او هغه بہ ستاسو شي.

٢٥ او هرکله چي تاسو د دعا دپاره

ودر پږی، نو که ستاسو په زړونو کې
د چا په خلاف کوم څه شی وی هغه
وبخښی، ترڅو ستاسو اسماني پلار
هم ستاسو گناهونه وبخښي. (۲۶)

[خو که چیرې تاسو نور خلک ونه
بخښی، نو ستاسو اسماني پلار به هم
ستاسو گناهونه ونه بخښي.]»

د عیسی د اختیار په هکله پوښتنه

(متی ۲۳:۲۱-۲۷ او لوقا ۱۰:۲۰-۱۸)

(۲۷) هغوی یوځل بیا اورشلیم ته
راغلل. کله چې عیسی د خدای په
کور کې گرځېده، نو مشران کاهنان،

د شریعت عالمان او د قوم مشران
ورته راغلل (۲۸) او د هغه څخه یې
پوښتنه وکړه: «ته څه حق لري چې
دا کارونه کوي؟ چا تاته دا اختیار
درکړی دی چې دا کارونه وکړي؟»
(۲۹) عیسیٰ ځواب ورکړ: «زه هم
ستاسو څخه یوه پوښتنه کوم او که
تاسو ځواب راکړ، نو زه به هم درته
ووایم چې زه په کوم اختیار سره دا
کارونه کوم. (۳۰) د یحییٰ د تعمید
ورکول د خدای له خوا و یا د انسان
له خوا؟ ځواب راکړی.»

③١ هغوى په خپل منځ كې سره

بحث وكړ او ويل يې: «كه چپرې

ووایو چې د خدای له خوا ؤ، نو هغه

به ووایي چې بیا تاسو ولې په هغه

باندي ایمان رانه وړ؟ ③٢ خو كه

ووایو چې د انسان له خوا ؤ، نو بیا

به څه وشي؟» (هغوى د خلكو څخه

وېرېدل، ځكه چې ټولو خلكو يحيى

پيغمبر گڼلو.) ③٣ نو هغوى عيسى ته

په ځواب كې وويل: «مونږ نه

پوهېږو.» عيسى ورته وويل: «نو زه

هم تاسو ته نه وايم چې په كوم

اختيار دا كارونه كوم.»

د انگورو د باغ د اجارې مثال

(متي ۲۱:۳۳-۴۶ او لوقا ۹:۲۰-۱۹)

① بيا عيسى هغوی ته په

مثالونو کې خبرې پیل کړې: «يو

سړي د انگورو باغ جوړ کړ او

دېوال يې ورڅخه تاو کړ، د انگورو

د شربت د ويستلو دپاره يې په کې

يو حای جوړ کړ او د څارنې دپاره

يې په کې يو برج هم جوړ کړ. بيا

يې هغه باغوانانو ته په اجاره ورکړ

او خپله په سفر روان شو. ② کله

چې د انگورو د راټولولو وخت

راورسپد، نو هغه خپل يو نوکر
 باغوانانو ته ورولپړه چې خپله برخه
 انگور ترې واخلي. ③ خو باغوانانو
 هغه نوکر ونيوه، هغه يې وواهه او
 تش لاس يې بېرته ولپړه. ④ بيا
 هغه يو بل نوکر ورولپړه. هغه يې هم
 په سر سر وواهه او بې عزته يې کړ.
 ⑤ بيا هغه بل نوکر ورولپړه او هغه
 يې مړ کړ. هغه نور ډېر نوکران هم
 ورولپړل، خو ځينې يې ووهل او
 ځينې يې مړه کړل. ⑥ يوازې کس
 چې ورته پاتې ؤ چې ور ويې لپړي
 هغه يې خپل گران زوی ؤ. په پای

کې يې خپل زوی ورولپړه او فکر
يې وکړ چې هغوی به زما د زوی
لحاظ وکړي. ⑦ خو باغوانانو یو بل
ته وویل: «دا يې وارث دی، راحی
چې مړ يې کړو او میراث به يې
زمونږ شي.» ⑧ نو هغوی هغه ونيوه
او مړ يې کړ او د هغه مړی يې د
انگورو د باغ څخه دباندې
وغورځاوه.»

⑨ عیسی پوښتنه وکړه: «د باغ
خاوند به اوس څه کوي؟ هغه به
راشي او باغوانان به ووژني او باغ به

نورو ته ورکړي. ⑩ ایا تاسو د
خدای په کلام کې دا نه دي لوستلي:

کومه تیره چې رد کړې
گلکارانو وه

هغه اوس شوه اصلي
تیره د تهداب

⑪ دا کار وشو د خښتن له خوا
نه

او عجیبه ښکاري
زمونږ نظر کې «

①۲ د يهوديانو مشرانو هڅه كوله

چې عيسى ونيسي، ځكه چې هغوى پوه شول چې هغه دا مثال د هغوى په هكله وويلو. خو هغوى د خلكو څخه وپرېدل، نو هغه يې پرېښود او لاړل.

د ماليې وركولو په هكله پوښتنه

(متي ۲۲:۱۵-۲۲ او لوقا ۲۰:۲۰-۲۶)

①۳ بيا هغوى ځينې فريسيان او د

هيروديس پلويان ولېږل چې عيسى

په خپلو خبرو كې راونيسي. ①۴

هغوى راغلل او عيسى ته يې

وويل: «استاذه! مونږ پوهپڙو چي ته

يو رښتيني سڙي يي او د هڇا
طرفداري نه کوي که هغه هرڅوک
وي بلکي په رښتيني توگه د خدای
د لاري تعليم ورکوي. ايا د روم
امپراتور ته مالیه ورکول روا دي که
نه؟ مونږ بايد ورته مالیه ورکړو که
نه؟» (۱۵) خو عیسی د هغوی په

مناققت پوه شو او ورته ويي ويل:

«تاسو ولي هڅه کوي چي ما

وازمایي؟ ماته د سپينو زرو يوه سکه

راوړي چي ويي گورم.» (۱۶) هغوی

يوه سکه راوړله او هغه ترې پوښتنه

وکره: «په دې باندي د چا تصوير او

د چا نوم دی؟» هغوی خواب ورکړ:

«د امپراتور.» (۱۷) بيا عیسی هغوی

ته وویل: «خه چې د امپراتور دي

هغه امپراتور ته ورکړی او خه چې د

خدای دي هغه خدای ته ورکړی.»

هغوی د هغه په خبرو حیران شول.

د قیامت د ورځې په هکله پوښتنه

(متي ۲۲:۲۳-۳۳ او لوقا ۲۰:۲۷-۴۰)

(۱۸) بيا صدوقیان چې د مرگ

خخه وروسته د بيا راژوندي کېدلو

خخه منکر وو، عیسی ته راغلل او د

هغه څخه يې يوه پوښتنه وکړه: (۱۹)

«استاذه! موسى په شريعت کې مونږ

ته ليکلي دي چې که چېرې د يو

سړي ورور مړ شي او بې اولاده ښځه

ترې پاتې شي، نو د هغه سړي ورور

بايد د هغې کونډې سره واده وکړي

ترڅو اولادونه يې پيدا شي او هغه

يې د مړه ورور اولادونه وگڼل شي.

(۲۰) په يو وخت کې اووه وروڼه وو،

لومړني يې واده وکړ او بې اولاده مړ

شو. (۲۱) بيا دوهم ورور د هغې ښځې

سره واده وکړ، خو هغه هم بې اولاده

مړ شو او د درېم ورور سره هم

همداسې وشول. (۲۲) اخر اووه واړه
مړه شول او د هېڅ يو اولاد ونه شو.
له ټولو نه وروسته هغه بنځه هم مړه
شوه. (۲۳) نو د قيامت په ورځ چې
خلک راژوندي کيږي هغه به د کوم
يو بنځه وي؟ ځکه چې اووه واړو
ورسره واده کړی و.»

(۲۴) عیسی هغوی ته وویل:

«ستاسو غلطی په دې کې ده چې نه
د خدای په کلام پوهېږئ او نه د
خدای د قدرت څخه خبر یئ. (۲۵)
کله چې مړي راژوندي شي، نو نه

خو سږي ودونه کوي او نه هم
بنځې ورکول کيږي چې واده شي،
بلکې هغوی به د اسمان د فرښتو په
شان وي. (۲۶) ایا تاسو د مړو د بیا
راژوندي کېدلو په هکله د موسی په
تورات کې د سوځېدونکي بوټي په
کیسه کې نه دي لوستلي چې خدای
څنگه موسی ته وویل: «زه د ابراهیم
خدای، د اسحاق خدای او د یعقوب
خدای یم.» (۲۷) خدای د مړو خدای
نه بلکې د ژونديو خدای دی. تاسو
ډېر بې لارې شوي یی.»

لوی حکم

(متی ۲۲:۳۴-۴۰ او لوقا ۱۰:۲۵-۲۸)

②۸ د شریعت یو عالم راغی او د هغوی بحث یې واورېد او ویې لیدل چې عیسی صدوقیانو ته بڼه ځواب ورکړ، نو د عیسی څخه یې پوښتنه وکړه: «د ټولو حکمونو څخه ډېر مهم حکم کوم یو دی؟» ②۹ عیسی ځواب ورکړ: «تر ټولو مهم حکم دا دی: «ای د اسراییلو خلکو، واورئ! یوازېنی خدای چې وجود لري هغه زموږ څښتن خدای دی.» ③۰ د

خپل څښتن خدای سره د زړه له
کومي، په خپل ټول روح، خپل ټول
عقل او خپل ټول قوت سره مينه
کوه. (۳۱) دوهم حکم دا دی: «د خپل
ګاونډي سره د خپل ځان په شان
مينه کوه.» د دې حکمونو څخه بل
لوی حکم نشته.»

(۳۲) د شريعت هغه عالم عیسی ته
وويل: «استاذه، تا بڼه وويل، تا
رښتيا وويل چې خدای يو دی او له
هغه پرته بل خدای نشته. (۳۳) د
خدای سره د زړه له کومي، ټولي

پوهې او په ټول قوت سره مینه کول
او د خپل ځان په شان د خپل
ګاونډي سره مینه کول د ټولو
سوځېدونکو نذرانو او قربانیو څخه
ډېر مهم دي. «^{۳۴} کله چې عیسی
ولیدل چې هغه په هونبیاړۍ سره
ځواب ورکړ، نو هغه ته یې وویل:
«ته د خدای له پاچاهۍ څخه لېرې
نه یې.» له هغې وروسته بیا هېچا دا
جرات ونه کړ چې له عیسی څخه
نورې پوښتنې وکړي.

مسیح د داود نه لوی دی

۳۵) کله چې عیسی د خدای په

کور کې تعلیم ورکاوه، نو ویې ویل:
«د شریعت عالمان څنگه کولای شي

ووايي چې مسیح د داود زوی دی؟

۳۶) داود په خپله د روح القدس په

وسيله ویلي دي:

څښتن وویل زما بادار ته

کښپنه زما بني لاس

ته

ترڅو چې ستا دښمنان ستا د

پښو لاندې کړم.

③۷ داود په خپله مسیح ته څښتن
وايي، نو بیا څنگه کېدای شي چې
مسیح د داود زوی وي؟»

ګڼ شمېر خلکو په شوق سره د
هغه خبرې اورېدلې.

د شریعت د عالمانو په خلاف
خبرداری

(متي ۱:۲۳-۳۶ او لوقا ۲۰:۴۵-۴۷)

③۸ عیسی د تعلیم ورکولو په

وخت کي وويل: «د شريعت د
عالمانو خخه خان ساتي. هغوی دا
خوښوي چې په اوږدو چينو کي
وگرځي او په بازارونو کي ورته
خلک سلام واچوي (۳۹) او په کنيسو
کي په مخکي ځايونو او په
مېلمستياوو کي په لوړو ځايونو کي
کښېني. (۴۰) هغوی د کونډو مالونه
خوري او د خان ښودني دپاره
اوږدې اوږدې دعاگانې کوي. د
داسې خلکو سزا به د نورو نه سخته
وي.»

د یوې کونډې بنځې نذرانه

(لوقا ۱:۲۱-۴)

④۱ عیسی د خدای د کور خزانې

ته مخامخ ناست ؤ او کتل یې چې

خلکو څنگه په هغې کې پیسې

اچولې. ډېرو شتمنو خلکو زیاتې

پیسې واچولې. ④۲ بیا یوه غریبه

کونډه بنځه راغله او دوه سکې چې

شاوخوا دوه روپۍ کېدلې په کې

واچولې. ④۳ عیسی خپل شاگردان

راوغوښتل او ورته ویې ویل: «په

یقین سره زه تاسو ته دا وایم چې

دې غریبې کونډې د خدای د کور په
خزانه کې د نورو ټولو نه زیاتې
پیسی و اچولې. (۴۴) حَکَه چې هغوی
ټولو هغه پیسی و اچولې چې د
هغوی د اړتیاوو څخه زیاتې وې،
خو سره له دې چې هغه غریبه وه نو
خه چې یې لرل او هرڅه چې هغې
ورباندي خپل ژوند تېراوه، هغه یې
ورکړل.»

د خدای د کور د وړاندېلو پېشکويي

(متي ۲۴:۱-۲ او لوقا ۲۱:۵-۶)

① کله چې عیسی د خدای د

کور خخه وتلو، نو یو شاگرد یې

ورته وویل: «گوره استازده، خومره

بنکلې تیرې او لویې ودانۍ دي.»

② عیسی هغه ته وویل: «ته دا لویې

لویې ودانۍ وینې؟ دلته به یوه تیره

هم د بلې تیرې دپاسه پاتې نه شي

او ټولې به راوړېږي.»

په ایمان کې تر اخره ټینګ پاتې شئ

③ عیسی د زیتون په غره کې د

خدای کور ته مخامخ ناست ؤ، نو

کله چې پطروس، یعقوب، یوحنا او

اندریاس د هغه سره یوازي پاتې

شول، نو د هغه څخه يې پوښتنه

وکره: ④ «مونږ ته ووايه چې دا

هرڅه به کله پېښ شي او د دې ټولو

کارونو د پوره کېدلو نښه به څه

وي؟»

⑤ عیسی هغوی ته وویل: «پام

کوی چي څوک مو بې لارې نه

کړي. ⑥ ډېر به زما په نوم راشي او

وايي به: «زه مسیح یم» او ډېر خلک

به بې لارې کړي. ⑦ کله چې تاسو

د جنگونو په هکله خبر پړئ او د

جنگونو اوازي واورئ، نو مه

وارخطا کپړئ. دا شیان به خامخا
پېښېږي. خو دا د دې معنی نه لري
چې اخرنی وخت رارسېدلی دی.
⑧ یو قوم به د بل قوم سره او یوه
پاچاهي به د بلې پاچاهۍ سره
جنگېږي. د نړۍ په ډېرو ځایونو کې
به زلزلې وشي او قحطي به راشي او
دا شیان به لکه د لنګون د دردونو د
پیل کېدلو په شان وي.

⑨ خو تاسو په خپلو ځانونو
باندي پام کوئ. تاسو به د محاکمې
دپاره شوراګانو ته سپارل کېږئ، په

کنیسو کي به وهل کپري او زما په
خاطر به د واليانو او پاچاهانو په
مخکي درول کپري، ترڅو د هغوی
په مخکي شاهدي ورکړي. (۱۰) خو
مخکي له دې چې اخري وخت
راورسپري، نو اول بايد ټولو قومونو
ته زپري ورسول شي. (۱۱) نو کله
چې تاسو ونيول شئ او محکمې ته
يووړل شئ، نو مخکي له مخکي مه
پرېشانه کپري چې څه به وايي بلکي
څه چې په هغه ساعت کي د روح
القدس په وسيله تاسو ته ويل کپري
ووايي، ځکه چې هغه به ستاسو

خبرې نه بلکې د روح القدس خبرې
وي. (۱۲) ورور به د ورور سره

خیانت وکړي چې ووژل شي او پلار
به د خپلو اولادونو سره. اولادونه به

د خپلو میندو او پلرونو په خلاف

راپورته شي او د هغوی د مړینې

سبب به شي. (۱۳) ټول خلک به زما

د نوم له امله ستاسو څخه کرکه

کوي. خو څوک چې تر اخره پورې

ټینګ پاتې شي، هغه به خلاصون

ومومي.

لوی مصیبت

①۴ کله چې تاسو هغه نجس شي

چې د بربادی سبب گرځي، په هغه
خای کې ولاړ ووينئ چې بايد هلته
نه وي، (لوستونکی دې پوه شي چې
د دې معنی څه ده) نو څوک چې په
يهوديې کې وي هغه دې غرونو ته
وتبنتي. ①۵ که څوک د بام په سر
وي، نو هغه دې د کوم شي د وړلو
دپاره لاندې رابنکته نه شي او خپل
کور ته دې نه ننوځي. ①۶ او که
څوک په پټي کې وي، نو هغه دې د
خپلې چينې پسې بېرته کور ته نه

ورځي. (۱۷) افسوس د هغو بنځو په

حال چې په هغو ورځو کې

اميدواري وي يا په هغو بنځو چې

خپلو ماشومانو ته شيدي ورکوي.

(۱۸) دعا کوي چې دا شيان په ژمي

کې پېښ نه شي. (۱۹) ځکه چې په

هغو ورځو کې به داسې مصيبت

رامنځته شي چې د کوم وخت نه

چې خدای نړۍ پيدا کړې ده تراوسه

پورې نه دی راغلی او نه به بيا

راشي. (۲۰) که چېرې خدای دغه

راتلونکې ورځې لنډې کړې نه وای،

نو هېڅوک به ژوندی پاتې نه وای.

خو هغه د خپلو غوره شويو خلکو
په خاطر هغه ورځې لنډې کړې دي.
②۱ که په هغه وخت کې څوک تاسو
ته ووايي: «ګورئ، مسيح دلته دی يا
هلته دی.» نو باور ورباندې مه کوئ.
②۲ ځکه چې داسې کسان به پيدا
شي چې په دروغو به دعوه کوي
چې مسيح او پيغمبران دي او
معجزې به وښايي او حيرانوونکي
کارونه به کوي او که امکان ولري،
نو د خدای غوره شوي خلک به هم
بې لارې کړي. ②۳ نو پام کوئ، تاسو
مې له مخکې نه د دې ټولو شيانو نه

خبر کړی.

د انسان د زوی راتگ

(متي ۲۹:۲۴-۳۱ او لوقا ۲۱:۲۵-۲۸)

۲۴) خو په هغو ورځو کې به د

هغه مصیبت نه وروسته لمر تیاره

شي او سپوږمۍ به نوره رڼا نه

ورکوي، ۲۵) ستوري به د اسمان

څخه راولوړېږي او اسماني موجودات

به ولړزېږي. ۲۶) بیا به هغوی وويني

چې د انسان زوی به د لوی قدرت

او جلال سره په ورپځو کې راروان

وي. ۲۷) هغه به فرښتې ولېږي او د

ټولې نړۍ د یو سر نه تر بل سر
پورې به خپل غوره شوي خلک
سره راټول کړي.

د انځر د ونې نه عبرت اخیستل

(متي ۲۴:۳۲-۳۵ او لوقا ۲۱:۲۹-۳۳)

②۸ د انځر د ونې څخه عبرت
واخلئ. کله چې د هغې خانګې
غوټې ونیسي او پانې وکړي، نو
تاسو پوهېږئ چې اوړی رانژدې
دی. ②۹ په همدې ډول کله چې
تاسو دا شیان ووينئ، نو پوه شئ
چې هغه وخت نژدې دی بلکې

رارسېدلی دی. (۳۰) په یقین سره زه
تاسو ته دا وایم چې دا نسل به تر
هغې پورې له منځه لاړ نه شي،
ترڅو دا ټولې پېښې رامنځته شوي
نه وي. (۳۱) ځمکه او اسمان به له
منځه لاړ شي، خو زما خبرې به
هېڅکله له منځه لاړې نه شي.

نامعلومه ورځ او وخت

(متي ۲۴:۳۶-۴۴)

(۳۲) خو د هغې ورځې او هغه
ساعت نه هېڅوک خبر نه دي، نه د
اسمان فرښتې او نه زوی، یوازي

پلار پرې خبر دی. (۳۳) پام کوی او
 بېداره اوسئ، حُکله چې تاسو نه
 پوهېږئ چې هغه وخت به کله
 راځي. (۳۴) دا د هغه سړي په مثال
 دی چې د کور نه په سفر روان شي
 او خپلو نوکرانو ته اختیار ورکړي
 چې هر یو دې خپل کار وکړي او د
 دروازي ساتونکي ته حکم وکړي
 چې بېدار اوسي. (۳۵) نو تاسو هم
 بېداره اوسئ، حُکله چې تاسو نه
 پوهېږئ چې د کور خاوند به کله
 راځي، ماښام یا په نیمه شپه کې، په
 چرک بانگ یا د لمرخاته په وخت

کې، ٣٦ هسې نه چې هغه ناخاپه

راشي او تاسو په خوب ویده وويني.

٣٧ زه چې تاسو ته څه وایم، نو هغه

ټولو ته وایم: بېداره اوسئ.»

د عیسی په خلاف دسیسه

(متي ١:٢٦-٥ او لوقا ١:٢٢-٢ او یوحنا ١١:٤٥-٥٣)

١ د فسحې او د فطیرې ډوډۍ

اختر ته دوه ورځې پاتې وې. مشران

کاهنان او د شریعت عالمان په دې

لټه کې وو چې څنګه عیسی په پټه

راونیسي او ویې وژني. ٢ هغوی

وویل: «خو دا کار باید د اختر په

ورخو کي ونه شي، هسي نه چي
خلک شور او غوغا جوړه کړي.»

يوه بنځه د عیسی په سر باندې عطر

اچوي

(متي ۲۶:۶-۱۳ او یوحنا ۱۲:۱-۸)

③ عیسی په بیت عنیا کي د

شمعون په کور کي چي مخکي یې د

جدام ناروغي لرله، دسترخوان ته

ناست ؤ. یوه بنځه راغله او د مرمرو

بوټل ورسره ؤ چي د سنبل د قیمتي

عطرو خڅه ډک ؤ. هغې د بوټل سر

مات کړ او د عیسی په سر باندې یې

واچول. ④ په هغه خای کې د

حاضر و خلکو څخه ځینې یې په

قهر شول او یو بل ته یې سره وویل:

«دا عطر ولې داسې بېخایه ضایع

شول؟ ⑤ کېدای شول چې دا عطر د

سپینو زرو د درې سوه سکو څخه

په زیاته بیه خرڅ شوي وای او

پیسې یې غریبانو ته ورکړل شوې

وای.» نو هغوی هغه بڼځه ورتله.

⑥ خو عیسی وویل: «د هغې سره

کار مه لرئ! هغه ولې تنگوي؟ هغې

زما سره بڼه کار کړی دی. ⑦

غریبان به تل ستاسو سره وي او

هر وخت چې و غواړئ د هغوی سره
مرسته کولای شئ، خو زه به تل
ستاسو سره نه یم. ^۸ دې بنځې
چې څه کولای شول ویې کړل. هغې
زما په بدن باندې عطر واچول چې
د بنځولو څخه مې مخکې تیار
کړي. ^۹ په یقین سره زه تاسو ته دا
وايم چې د نړۍ په هرځای کې چې
زېږی ورکول کېږي، نو دې بنځې
چې څه کړي دي خلک به هغه
یادوي.»

د عیسی سره د خیانت کولو دسیسه

(متي ۱۴:۲۶-۱۶ او لوقا ۲۲:۳-۶)

⑩ بيا يهودا اسخريوتي چي د

هغو دولسو شاگردانو خخه و،

مشرانو کاهنانو ته ورغی چي عیسی

هغوی ته په لاس ورکړي. ⑪ کله

چي هغوی دا واورېدل، نو خوشحاله

شول او د هغه سره یې د پیسو وعده

وکره. نو يهودا د یوې موقعې په لټه

کې و ترڅو عیسی هغوی ته په لاس

ورکړي.

د فسحې د اختر ډوډی

(متي ۱۷:۲۶-۲۵ او لوقا ۲۲:۷-۲۱، ۱۴-۲۳ او یوحنا

۲۱:۱۳-۳۰)

⑫ د فطیرې ډوډۍ د اختر په

لومړۍ ورځ یعنی په هغه ورځ چې
هغوی د فسحې وری قرباني کاوه، د
عیسی شاگردانو هغه ته وویل: «ته
چېرته غواړې چې د فسحې ډوډۍ
درته تیاره کړو؟» ⑬ نو عیسی خپل

دوه شاگردان ولېږل او ورته ویي
ویل: «ښار ته لاړ شی، یو سړی به
ووینی چې د اوبو منگی وړي. په
هغه پسې لاړ شی ⑭ او کوم کور ته
چې هغه ورننوت، تاسو هم ورشی
او د کور خاوند ته ووايي: «استاد
وايي د مېلمنو هغه کوټه چېرته ده

چې زه او زما شاگردان به په کې د
فسحې ډوډۍ وخورو؟» (۱۵) هغه به
تاسو ته پاس په بالاخانه کې يوه
لويه فرش شوې کوټه دروښايي.
هلته زمونږ دپاره ډوډۍ تياره کړئ.»
(۱۶) بيا شاگردان روان شول او ښار
ته لاړل نو هغوی ټول شيان هماغه
شان وليدل لکه څنگه چې عیسی
ورته ويلې وو، نو هغوی د فسحې
ډوډۍ تياره کړه. (۱۷) کله چې ماښام
شو، نو عیسی د دولسو شاگردانو
سره راغی. (۱۸) کله چې هغوی
دسترخوان ته کښېناستل او ډوډۍ

يې خورله، عیسی وویل: «په یقین سره زه تاسو ته دا وایم چې په تاسو کې به یو تن چې زما سره ډوډی خوري، زما سره خیانت وکړي.» ①۹

په دې خبره شاگردان ډېر غمجن شول او هر یو د عیسی څخه پوښتنه وکړه: «ایا هغه زه یم؟» ②۰ عیسی هغوی ته ځواب ورکړ: «هغه ستاسو دولسو تنو څخه دی چې زما سره په یوه کاسه کې لاس ښکته کوي.» ②۱ لکه څنګه چې د خدای په کلام کې لیکل شوي دي، د انسان زوی باید مړ شي، خو افسوس د هغه چا

په حال چې د انسان د زوی سره
خیانت کوي! د هغه سړي دپاره به
بڼه وه چې هېڅ پیدا شوی نه وای.»

د خښتن غوره ماښامی

(متي ۲۶:۲۶-۳۰ او لوقا ۱۴:۲۲-۲۰ او لومړی قرنټیان
۱۱:۲۳-۲۵)

②۲ د ډوډی خوړلو په وخت کې
عیسی یوه ډوډی راواخیستله، شکر
یې پرې وویست، هغه یې ماته کړه،
شاگردانو ته یې ورکړه او ویې ویل:
«دا واخلي، دا زما بدن دی.» ②۳ بیا
هغه پیاله راواخیستله او د خدای

شکر یی وویست او هغوی ته یی

ورکره او د هغې نه ټولو وخبیل. (۲۴)

عیسی وویل: «دا زما وینه ده چې د
خدای او انسان ترمنځ لوظ ټینګوي

چې د ډېرو خلکو دپاره توپیری. (۲۵)

په یقین سره زه تاسو ته دا وایم

چې بیا به تر هغې ورځې پورې دا د

انګورو شربت ونه خبیم ترڅو د

خدای په پاچاهۍ کې یی بیا ونه

خبیم.» (۲۶) بیا د یوې روحاني

سندرې د ویلو څخه وروسته د

زیتون غره ته لاړل.

د پطروس د انکار په هکله پېشگويي

(متي ۲۶:۳۱-۳۵ او لوقا ۲۲:۳۱-۳۴ او يوحنا ۱۳:۳۶-۳۸)

٢٧ عیسی خپلو شاگردانو ته

وویل: «تاسو ټول به وتښتئ او ما به پرېردئ، حُککه چې د خدای په کلام کې لیکل شوي دي:

زه به شپون ووهم او پسونه به

خواره واره شي.

٢٨ خو کله چې بیا راژوندی شم، نو

ستاسو نه مخکې به جلیل ته لاړ

شم.» ٢٩ پطروس عیسی ته وویل:

«حتی که ٲول تا پرپردي، خو زه به

دي هٲخکله هم پرپردم.» (٣٠)

عيسي ٲطروس ته وويل: «ٲه يقين

سره زه تاته دا وايم چي همدا نن

شٲه به مخکي له دي چي چرگ دوه

حلي اذان وکړي، ته به دري حلي

ووايي چي ما نه ٲٲږني.» (٣١) خو

ٲطروس ٲه ٲينگه وويل: «که زه تا

سره مږ هم شم، خو هٲخکله به ونه

وايم چي تا نه ٲٲږنم.» او نورو ٲولو

شاگردانو هم همدا سي وويل.

عيسي ٲه جتسيماني کي دعا کوي

۳۲ هغوی د جتسیماني په نوم یو

خای ته ورسېدل، نو عیسی خپلو

شاگردانو ته وویل: «تاسو دلته

کښېنئ او زه دعا کوم.» ۳۳ بیا هغه

پطروس، یعقوب او یوحنا د خآن

سره بوتلل. عیسی ډېر غمجن شو او

زړه یې تنگ شو، ۳۴ او هغوی ته

یې وویل: «زما زړه له غمه چوي او

مرگ ته نژدې یم. دلته پاتې شئ او

بېداره اوسئ.» ۳۵ عیسی لږ لږې

لاړ او په خټکه پرېوت او دعا یې

وکړه چې که چېرې کېدای شي، نو

دا د کړاو ساعت دې زما څخه تېر شي. (۳۶) هغه وویل: «ابا، یعنې ای پلاره! ستا دپاره هرڅه ممکن دي. دا پیاله زما څخه لېرې کړه، خو زما رضا نه بلکې لکه څنګه چې ستا رضا وي.» (۳۷) بیا عیسی بېرته شاگردانو ته راغی او ویې لیدل چې هغوی ویده دي. نو پطروس ته یې وویل: «ای شمعون، ویده یې؟ ایا یو ساعت هم وینن نه شوي پاتې کېدلی؟» (۳۸) بېداره اوسئ او دعا وکړئ چې د وسوسو سره مخامخ نه شئ، زړه غواړي خو بدن کمزوری

دی. « ۳۹ عیسی یوئل بیا لار او
هماغه دعا یې وکره. ۴۰ کله چې
هغه بېرته راغی، نو هغوی یې بیا په
خوب ویده ولیدل، حُکله چې د
هغوی سترگې له خوبه ډکې وې او
په دې نه پوهېدل چې هغه ته څه
ووايي. ۴۱ کله چې هغه د درېم حل
دپاره راغی، نو هغوی ته یې وویل:
«تاسو لا ویده یی او آرام کوئ؟ بس
دی. هغه ساعت رارسېدلی دی چې
د انسان زوی به گناهکارانو ته په
لاس ورکول کیږي. ۴۲ پاخېږئ،
راځئ چې ځو، هغه څوک چې

غواړي زما سره خیانت وکړي،
رارسېدلی دی.»

د عیسی سره خیانت او د هغه نیول

(متي ۲۶:۴۷-۵۶ او لوقا ۲۲:۴۷-۵۳ او یوحنا ۱۸:۳-۱۲)

④۳ عیسی لا خبرې کولې چې

سمد لاسه یهودا چې د هغو دولسو
شاگردانو څخه ؤ، د یوې ډلې خلکو
سره چې توري او کوتکونه ورسره
وو، راورسېد. هغه د مشرانو کاهنانو،
د شریعت د عالمانو او قومي مشرانو
له خوا رالپړل شوی ؤ. ④۴ هغه

خاین هغوی ته یوه نښه ورکړې وه

او ورته ویلی یې وو: «خوک چې
زه بڼکل کړم، نو دا هماغه سړی
دی. هغه ونیسئ او تر پوره څارنې
لاندې یې بوځئ.» (۴۵) کله چې
یهودا راوړسېد، نو سمدلاسه عیسی
ته ورغی او ورته ویې ویل:
«استاذه!» او هغه یې بڼکل کړ. (۴۶)
نو هغوی عیسی ته لاس ورواچاوه
او هغه یې ونيوه. (۴۷) بیا د هغو
کسانو څخه چې هلته ولاړ وو یو
یې توره راوویستله او د لوی کاهن
په نوکر یې گوزار وکړ او د هغه غوږ
یې پرې کړ. (۴۸) بیا عیسی هغوی ته

وویل: «ایا زه کوم داړه مار یم چې
د تورو او کوتکونو سره زما د نیولو
دپاره راغلي یی؟» (۴۹) زه هره ورځ
ستاسو سره د خدای په کور کې وم
او تعلیم به مې ورکاوه او تاسو زه
ونه نیولم، خو د خدای کلام چې څه
وايي هغه باید پوره شي.» (۵۰) بیا
ټولو شاگردانو هغه پرېښود او
وتښتېدل. (۵۱) په دې وخت کې یو
ځوان چې د کتان یوه ټوټه یې د
ځان څخه تاوه کړې وه، د عیسی
پسې روان شو. هغوی هغه هم ونيوه،
(۵۲) خو هغه خپل کالي پرېښودل او

لوخ و تنبتهده.

د يهوديانو د شورا له خوا د عیسی محاكمه

(متي ۲۶:۵۷-۶۸ او لوقا ۲۲:۵۴-۶۳، ۵۵-۷۱ او یوحنا
۱۸:۱۳-۱۹، ۱۴-۲۴)

۵۳ هغوی عیسی لوی کاهن ته
بوتو او هلته مشران کاهنان، قومي
مشران او د شریعت عالمان سره
راتول شوي وو. ۵۴ پطروس د لوی
کاهن تر حوږلی پورې په هغه پسې
شاته شاته روان ؤ او دننه ورغی او
هلته د ساتونکو سره کښېناست او

اور ته يې حان تودولو. (۵۵) مشرانو
کاهنانو او ټولې شورا هڅه کوله چې
د عیسی په خلاف کوم ثبوت پیدا
کړي ترڅو هغه ووژل شي، خو
هغوی کوم ثبوت پیدا نه کړ. (۵۶)
ډېرو خلکو د هغه په خلاف په
دروغو شاهدي ورکړه، خو د هغوی
شهادت د یو بل سره یوشان نه و.
(۵۷) بیا ځینې خلک پاڅېدل او د هغه
په خلاف یې داسې د دروغو
شاهدي ورکړه: (۵۸) «مونږ د هغه د
خولې نه واورېدل چې ویې ویل: زه
به دا د خدای کور چې د انسانانو په

لاس جوړ شوی دی وړانوم او په
درې ورځو کې به بل داسې کور
جوړ کړم چې هغه به د انسانانو په
لاسونو نه وي جوړ شوی.» (۵۹) خو
بیا هم د دې خلکو شاهدي سره
یوشان نه وه. (۶۰) بیا لوی کاهن د
هغوی ټولو په مخکې ودرېده او د
عیسی څخه یې پوښتنه وکړه: «ایا
ته دې تورو نو ته چې هغوی یې
درباندې لگوي، ځواب نه ورکوي؟»
(۶۱) خو عیسی غلی پاتې شو او هېڅ
ځواب یې ورنه کړ. یوځل بیا لوی
کاهن ترې پوښتنه وکړه: «ایا ته

مسیح، د مبارک خدای زوی یې؟»

⑥۲ عیسی وویل: «هو، زه یم او

تاسو به د انسان زوی وویښئ چې د

مطلق قادر خدای ښي لاس ته

ناست وي او د اسمان په ورپڅو کې

به راروان وي.» ⑥۳ لوی کاهن خپل

کالي وشکول او ویې ویل: «مونږ

نورو شاهدانو ته څه اړتیا لرو؟» ⑥۴

تاسو دا کفر ویل واورېدل. ستاسو

پرېکړه څه ده؟» نو هغوی ټولو هغه

محکوم کړ او ویې ویل چې هغه د

مرگ لایق دی. ⑥۵ ځینو خلکو

ورباندي لارې ورتو کړې او سترگې

يې ورتہ وتړلې او په سوکانو يې
واهه او ورتہ ويل يې: «اوس له
غيبو ووايه چې ته چا ووھلې.» بيا
ساتونکو هغه ونيوه او ويې واهه.

پطروس له عيسى څخه انکار کوي

(متي ۲۶:۶۹-۷۵ او لوقا ۲۲:۵۶-۶۲ او يوحنا

۱۸:۱۵-۱۸.۲۵-۲۷)

⑥۶ په دې وخت کې پطروس
لاندي په حوږلي کې ؤ چې د لوی
کاهن يوه وينځه راغله ⑥۷ او ويې
ليدل چې پطروس اور ته خپل ځان
تودوي، نو هغې ورتہ په ځير سره

وکتل او ویې ویل: «ته هم د عیسی
ناصری سره وی.» (۶۸) خو هغه منکر
شو او ویې ویل: «زه هغه نه پېژنم او
نه پوهېږم چې ته څه وایې.» بیا هغه
دباندي دالان ته ووت او په هماغه
وخت کې چرگ اذان وکړ. (۶۹) هغې
وینځې پطروس هلته ولیده او په هغه
ځای کې ولاړو خلکو ته یې بیا
وویل: «دا هم د هغوی د ډلې څخه
دی.» (۷۰) خو پطروس بیا منکر شو.
لږه شپه وروسته حاضر و خلکو
یوځل بیا پطروس ته وویل: «بې له
شکه چې ته د هغوی د ډلې څخه

يې، حُكّه چې ته هم جليلي يې.»
ⓧ ٧١ خو پطروس قسم وخور: «كه زه

دروغ وایم، نو په ما دې د خدای
لعنت وي، تاسو چې د کوم سړي په
هکله خبرې کوی زه هغه نه پېژنم.»
ⓧ ٧٢ او سمدلاسه د دوهم حل دپاره

چرگ اذان وکړ. او پطروس ته ور په
ياد شول چې عیسی ورته ویلي وو:
«مخکې له دې چې چرگ دوه حلې
اذان وکړي، نو ته به درې حلې
ووايي چې زه هغه نه پېژنم.» د هغه
زړه مات شو او په ژړا شو.

عیسی د پیلاتوس په حضور کې

(متی ۱:۲۷-۲،۱۱-۱۴ او لوقا ۱:۲۳-۵ او یوحنا ۱۸:۲۸-۳۸)

① سهار وختي مشرانو کاهنانو د

قومي مشرانو او د شریعت د عالمانو

او د شورا نورو ټولو غړو سره یوه

غونډه جوړه کړه او یوه پرېکړه یې

وکړه. هغوی عیسی په زنځیرونو

وتاره او روان یې کړ او پیلاتوس ته

یې وسپاره. ② پیلاتوس د هغه

خڅه پوښتنه وکړه: «ایا ته د

یهودیانو پاچا یې؟» عیسی ځواب

ورکړ: «ته په خپله وایې.» ③

مشرانو کاهنانو په هغه باندي زيات
تورونه ولگول، (۴) نو پيلاتوس د
هغه څخه بيا پوښتنه وکړه: «ايا تا
سره هېڅ ځواب نشته؟ گوره هغوی
په تا باندي څومره تورونه لگوي.»
(۵) خو عیسی ځواب ورنه کړ، نو په
دي باندي پيلاتوس حيران شو.

په عیسی باندي د اعدام حکم

(متي ۲۷:۱۵-۲۶ او لوقا ۲۳:۱۳-۲۵ او یوحنا ۱۸:۳۹ - ۱۹:۱۶)

(۶) پيلاتوس به د فسحي په هر

اختر کي د خلکو په غوښتنه يو

بندي ازادولو. (۷) په هغه وخت کي

يو سڀري چي باراباس نومبده او د
ياغيانو سره يي د الهگولي په وخت
کي قتل کړي ؤ بندي ؤ. ⑧ خلک
پيلاتوس ته ورغلل او د هغه څخه
يي وغوښتل چي زمونږ دپاره هغه
کار وکړه لکه څنگه چي هر وخت
دي په اختر کي کاوه. ⑨ پيلاتوس د
هغوي څخه پوښتنه وکړه: «ايا تاسو
غواړئ چي د يهوديانو پاچا درته
راخلاص کړم؟» ⑩ ځکه چي
پيلاتوس په دي پوهېده چي مشرانو
کاهنانو د بخيلي له امله عيسي هغه
ته په لاس ورکړي دي. ⑪ خو

مشرانو کاهنانو خلک ولمسول چي
د پيلاتوس خخه وغواړي چي د
عيسي په حاي ورته باراباس ازاد
کړي. (۱۲) پيلاتوس يوخل بيا هغوی
ته وويل: «نو بيا د هغه سړي سره
چي تاسو ورته د يهوديانو پاچا
وايي خه وکړم؟» (۱۳) هغوی بيا
چيغې کړې: «هغه په صليب باندې
خوړند کړئ.» (۱۴) پيلاتوس د هغوی
خخه پوښتنه وکړه: «ولې، هغه خه
جرم کړی دی؟» خو هغوی چيغې
نورې هم زياتې کړې: «هغه په
صليب باندې خوړند کړئ.» (۱۵)

پيلا توس غوښتل چې خلک
خوشحاله کړي، نو باراباس يې ورته
ازاد کړ. بيا يې حکم وکړ چې عیسی
په دورو باندي ووهي او هغه دې
عسکرو ته وسپاري چې په صليب
باندي يې خورند کړي.

عسکر په عیسی باندي ملنډې وهي

(متي ۲۷:۲۷-۳۱ او یوحنا ۱۹:۲-۳)

①۶ عسکر و عیسی دننه د والي

مانې ته بوته او ټول کنډک يې راتول

کړ. ①۷ هغوی عیسی ته بانجاني

چپنه ورواغوستله او د اغزیو تاج

يې ور په سر کړ. (۱۸) بيا يې هغه ته
سلامي وکړه او ويې ويل: «ژوندی
دې وي د يهوديانو پاچا.» (۱۹) هغه
يې په لرگي باندې په سر سر وهلو
او لارې يې ورباندې تو کولې او د
هغه په مخکې په گوندو شول چې دا
وښايي چې گوندي درناوی يې
کوي. (۲۰) کله چې هغوی ملنډې
وهل بس کړل، نو هغه بانجاني چپنه
يې ترې وويستله او خپل کالي يې
ورته بېرته ورواغوستل. بيا يې هغه
دباندي بوته چې په صليب باندې
يې خورند کړي.

عیسی په صلیب باندې مېخ کپړي

(متي ۲۷:۳۲-۳۴ او لوقا ۲۳:۲۶-۲۳ او یوحنا ۱۹:۱۷-۲۷)

②۱ هغوی په لاره کې د شمعون

په نوم د یو سړي سره چې د

کلیوالي سیمې څخه ښار ته راروان
ؤ، مخامخ شول. عسکرو هغه مجبور

کړ چې د عیسی صلیب یوسي.

شمعون د قیروان څخه ؤ او د

سکندر او روفس پلار ؤ. ②۲ هغوی

عیسی د جلجتا په نوم هغه ځای ته

بوته چې معنی یې ده د سر د کوپړۍ

ځای. ②۳ هغه ته یې داسې شراب

ورکول چې د مر کند په نوم یوه دوا
په کې گډه شوې وه، خو هغه ونه
څښل. (۲۴) بیا هغوی عیسی په
صلیب باندې مېخ کړ او پچه یې
واچوله او د هغه کالي یې په خپل
منځ کې سره ووېشل چې کوم شی د
چا شي. (۲۵) د سهار نهه بجې وې
چې هغه یې په صلیب باندې ځوړند
کړ. (۲۶) په هغه باندې لگول شوی
تور چې په یوه تخته باندې داسې
لیکل شوی و: «د یهودیانو پاچا.»
(۲۷) د هغه سره یې دوه داړه ماران
هم په صلیب باندې ځوړند کړل، یو

د هغه ښي لاس ته او بل چپ لاس

ته. [٢٨] په دې ډول د پيغمبرانو

هغه ليکنې پوره شوې چې وايي:

«هغه په بدکارانو کې وشمېرل

شو.» [٢٩] څوک چې په لاره

تېرېدل، نو خپل سرونه به يې

خوځول، عيسى ته به يې ښکښلې

کولې او ويل به يې: «وا، تا غوښتل

چې د خداى کور وران کړې او په

درې ورځو کې يې بېرته جوړ کړې،

[٣٠] اوس خپل ځان وژغوره او د

صليب څخه رابښکته شه.» [٣١]

همدارنگه مشرانو کاهنانو او د

شريعت عالمانو په خپل منځ کې په
هغه باندي ملنډې وهلې او ويل يې:
«هغه نور خلک ژغورل، خو خپل
ځان نه شي ژغورلی. (۳۲) پر پردی
چې مسيح د اسراييلو پاچا اوس د
صليب څخه رابنکته شي، ترڅو
مونږ هغه ووينو او ايمان ورباندي
راوړو.» هغو دوو کسانو چې د
عيسي سره په صليب ځورند کړای
شوي وو هم هغه ته بنکنځلي کولې.

د عيسي مړينه

(متي ۲۷:۴۵-۵۶ او لوقا ۲۳:۴۴-۴۹ او يوحنا ۱۹:۲۸-۳۰)

د غرمې د دولسو بجو څخه (۳۳)

د ماسپښين تر درې بجو پورې په

ټول وطن کې تياره راخپره شوه (۳۴)

او درې بجې عيسی په لوړ اواز

چيغه كړه: «ايلي، ايلي، لماسبقتني؟»

چې معنی يې ده: «ای زما خدایه،

ای زما خدایه، زه دې ولې

پرېښووم؟»

ځینې خلک چې هلته نژدې (۳۵)

ولار وو دا يې واورېدل او ويې ويل:

«گورئ، هغه الياس نبي ته نارې

وهې.» (۳۶) د هغوی څخه يو کس

منڊه ڪره او يو اسفنج يي په ترو و
شرابو ڪي لوند ڪر او هغه يي د لرگي
په سر ڪپنود او عيسي ته يي ور ڪر
چي ويي خبني او ويي ويل: «صبر
وڪري. پر پردي ووينو چي ايا الياس
نبي راخي يانه، چي هغه د صليب
خه رابنڪته ڪري.» (۳۷) بيا عيسي
يوه چيغه ووهله او ساه يي ور ڪره.
(۳۸) د خدای د ڪور پرده د سر نه تر
بپخه پوري وشڪپڊله او دوه ٽوٽي
شوه. (۳۹) ڪله چي هغه رومي
منصبدار چي عيسي ته مخامخ ولاړ
و وليدل چي هغه خنگه ساه ور ڪره،

نو ويې ويل: «دا سړی په رښتیا د
خدای زوی ؤ.»

④۰ په هغه ځای کې یو څو

ښځې هم وې چې د لېرې نه یې

کتل. په هغوی کې مریم چې د

مجدلیې د ښار څخه وه او مریم د

کشر یعقوب، یوشا او سالومي مور

وه. ④۱ کوم وخت چې عیسی په

جلیل کې ؤ، نو دا ښځې ورسره

ملګرې وې او خدمت یې ورته

کاوه. ډېرې نورې ښځې چې د هغه

سره اورشلیم ته راغلې وې هم په

هغه ځای کې وي.

د عیسیٰ بنخول

(متي ۲۷:۵۷-۶۱ او لوقا ۲۳:۵۰-۵۶ او یوحنا ۱۹:۳۸-۴۲)

۴۲ دا د جمعې ورځ وه یعنې د

سبت څخه یوه ورځ مخکې د اختر

دپاره د تیاري نیولو ورځ وه. څنگه

چې ماښام شو، ۴۳ یوسف چې د

رامه د ښار څخه ؤ او د شورا یو

عزتمن غړی ؤ او د خدای د

پاچاهۍ د راتللو انتظار یې کاوه، په

زړورتیا سره پیلاتوس ته ورغی او د

عیسیٰ مړی یې ترې وغوښت. ۴۴

کله چې پيلا توس خبر شو چې
عیسی مړ شوی دی، نو هغه حیران
شو. هغه عسکري منصبدار یې
راوغوښت او پوښتنه یې ترې وکړه:
«ایا هغه مړ شوی دی؟» (٤٥) کله
چې پيلا توس د هغه منصبدار له خوا
خبر شو چې عیسی وخته مړ شوی
دی، نو یوسف ته یې اجازه ورکړه
چې مړی یوسي. (٤٦) نو یوسف د
کتان کفن راواخیست، د عیسی مړی
یې د صلیب څخه رابنکته کړ، په
هغه کې یې تاو کړ او په یو قبر کې
چې په یو ګټ کې کیندل شوی ؤ

کېښود. بیا یې یوه غټه تیره د غار
خولې ته راوړغړوله. (۴۷) مریم
مجدلیې او د یوشا مور مریم ولیدل
چې د عیسی مړی یې په کوم حای
کې ایښی دی.

د عیسی بیا راژوندي کېدل

(متی ۱:۲۸-۸ او لوقا ۱:۲۴-۱۲ او یوحنا ۱:۲۰-۱۰)

① کله چې د سبت ورځ تېره
شوه، مریم مجدلیې او د یعقوب مور
مریم او سالومې خوشبویه تپل
واخیستل او لارلې چې د عیسی په
مړي باندي یې واچوي. (۲) د

يکشني په ورځ سهار د لمر راختلو

نه وروسته هغوی قبر ته ورغلي. (۳)

هغوی په خپلو کې يو بل ته وويل:

«مونږ ته به د قبر د خولې څخه تيره

څوک ورغروي؟» (۴) خو کله چې

هغوی وکتل، نو ويې ليدل چې هغه

تيره چې ډيره غټه وه شاته رغړېدلې

وه. (۵) کله چې هغوی قبر ته

ورنوتلې، نو هلته يې يو ځوان

سړی وليده چې سپين کالي يې

اغوستي وو او د قبر بني خواته

ناست ؤ. نو هغوی ووپرېدلې. (۶)

خو هغه وويل: «مه وپرېږئ، زه

پوهېرم چې تاسو ناصري عیسی

لټوی چې په صلیب باندي ځورند

شوی و. هغه دلته نشته، هغه

راژوندی شوی دی. گوری، دا هغه

حای دی چې د هغه مری په کې

اینبودل شوی و. (۷) اوس لارې شی

او د هغه شاگردانو او پطروس ته

ووايي چې هغه ستاسو څخه مخکې

جلیل ته روان دی. لکه څنگه چې

هغه خپله تاسو ته ویلي وو، تاسو به

هغه هلته ووينی.»

(۸) هغوی د قبر څخه راووتلي او

وتبنتېدلې، حُكّه چې د ډېرې وېرې
لر زېدلې او وارخطا شوې وې.
هغوی هېچا ته څه ونه ويل، حُكّه
چې وېرېدلې وې.

عيسى مريم مجدليې ته بنکاره کيږي

(متي ۹:۲۸-۱۰ او يوحنا ۱۱:۲۰-۱۸)

۹] کله چې عيسى د يکشنبې

په ورځ سهار وختي د مرو نه

راژوندی شو، نو لومړی مريم

مجدليې ته چې هغه ورڅخه اووه

پېريان ويستلي وو بنکاره شو. ۱۰

هغه لاره او څه چې پېښ شوي وو

هغه يې د عيسى نژدي ملگرو ته
چې وير او ژړاگانې يې کولې، وويل.
①۱ کله چې هغوی واورېدل چې
عيسى ژوندي شوی دی او مريم
ليدلی دی، نو باور يې ورباندې ونه
کړ.

عيسى دوو شاگردانو ته بنکاره کيږي

(لوقا ۲۴: ۱۳-۳۵)

①۲ له هغې وروسته عيسى په بله
خپره کې خپلو دوو شاگردانو ته چې
د اورشليم څخه کلي ته روان وو،
بنکاره شو. ①۳ هغوی بېرته لاپړل او

نور شاگردان يې خبر کړل، خو
هغوی يې په خبره باندي باور ونه
کړ.

عیسی خپلو یوولسو شاگردانو ته ښکاره کيږي

(متي ۲۸:۱۶-۲۰ او لوقا ۲۴:۳۶-۴۹ او یوحنا ۲۰:۱۹-۲۳ او د
رسولانو عملونه ۱:۶-۸)

①۴ وروسته بیا عیسی خپل ځان

یوولسو شاگردانو ته چې ډوډی ته
ناست وو، ورښکاره کړ. هغوی يې د
بې ایمانی او سختو زړونو د لرلو په
خاطر ورتل، ځکه چې هغوی د هغو

خلکو په خبرو يقين ونه کړ چې هغه
يې د راژوندي کېدلو څخه وروسته
ليدلی ؤ. (۱۵) نو هغوی ته يې وويل:
«په ټوله نړۍ کې وگرځئ او دا
زېرى ټولو ته ورسوئ. (۱۶) هرڅوک
چې ايمان راوړي او د تعميد غسل
واخلي نو هغه به خلاصون ومومي،
خو څوک چې ايمان رانه وړي نو
هغه به محکوم کړاى شي. (۱۷) څوک
چې ايمان راوړي، نو هغوی ته به دا
نښه ورکړل شي چې زما په نوم به
پېريان وباسي او په نويو ژبو به
خبرې کوي، (۱۸) هغوی به ماران

نیسی او که زهر و خوری، نو زیان به
ورته نه رسیږي او کله چې په
ناروغانو باندې خپل لاسونه ږدي،
نو هغوی به بڼه کيږي.»

اسمان ته د عیسی ختل

(لوقا ۲۴: ۵۰-۵۳ او د رسولانو عملونه ۱: ۹-۱۱)

①۹ د هغوی سره د خبرو کولو نه
وروسته څښتن عیسی اسمان ته
پورته یووړل شو او د خدای بڼي
لاس ته کښېناست. ②۰ بیا شاگردان
لاړل او په هرځای کې یې وعظ
کاوه او څښتن ورسره مرسته کوله او

د معجزو په بنودلو يې دا ثابته كړه
چې د هغوى پيغام رښتيني دى.]